

हाई कोर्ट को शराब घोटाले के सबूतों की चिंता, मनीष सिसोदिया को जमानत से किया इनकार



नई दिल्ली। दिल्ली के पूर्व उपमुख्यमंत्री मनीष सिसोदिया को एक बार फिर बड़ा झटका लगा है। दिल्ली हाई कोर्ट ने आम आदमी पार्टी के नेता को जमानत देने से इनकार कर दिया है। शराब घोटाले में कथित घोटाले को लेकर सीबीआई की ओर से दर्ज केस में सिसोदिया की ओर से दायर याचिका को खारिज किया गया है। कोर्ट ने सिसोदिया की अपील ठुकराते हुए सबूतों की चिंता जाहिर की। कोर्ट ने कहा कि गवाहों और सबूतों को प्रभावित किए जाने की संभावना को खारिज नहीं किया जा सकता है। फरवरी से ही जेल में बंद मनीष सिसोदिया को जमानत देने से इनकार करते हुए जस्टिस दीनेश शर्मा ने कहा कि वह प्रभावशाली स्थिति में हैं और सबूतों से छेड़छाड़ की संभावना से इनकार नहीं किया जा सकता है क्योंकि अधिकतर गवाह सरकारी नौकरी वाले हैं। जज ने यह भी कहा कि आरोपों की प्रकृति बेहद गंभीर है। उन्होंने कहा कि गवाहों को प्रभावित करने की संभावना से इनकार नहीं किया जा सकता है।

चिन्ना एलिवेटेड रोड को जल्द मिल सकती है मंजूरी

नोएडा। दिल्ली-नोएडा को जोड़ने वाले चिन्ना रेगुलेटर से महामाया फ्लाईओवर तक बनने वाले एलिवेटेड रोड को मंजूरी यूपी की आगामी कैबिनेट बैठक में मिल सकती है। इसके लिए कैबिनेट नोट तैयार होकर बैठक के लिए पहुंच गया है। पिछली बैठक में एलिवेटेड रोड के लिए व्यव वित्त समिति ने मंजूरी दे दी थी। इसके बनने से फिक्म सिटी रास्ते पर जाम की समस्या खत्म होगी।

## केन्द्र सरकार के 9 साल पूरे होने पर पश्चिम क्षेत्र में होगी पीएम नरेंद्र मोदी की जनसभा

अपनी सरकार के कामों को बताने के लिए प्रधानमंत्री नरेंद्र मोदी भी पश्चिम क्षेत्र में एक जनसभा को संबोधित करेंगे और उनकी यह जनसभा चार जिलों गौतमबुद्ध नगर, मेरठ, सहारनपुर और बुलंदशहर में प्रस्तावित है।

नोएडा। केन्द्र सरकार के नौ साल पूरे होने पर भाजपा मंगलवार से अपना रिपोर्ट कार्ड पेश करने के लिए घर-घर संपर्क अभियान शुरू करेगी। अपनी सरकार के कामों को बताने के लिए प्रधानमंत्री नरेंद्र मोदी भी पश्चिम क्षेत्र में एक जनसभा को संबोधित करेंगे और उनकी यह जनसभा चार जिलों गौतमबुद्ध नगर, मेरठ, सहारनपुर और बुलंदशहर में प्रस्तावित है, जिसमें से एक जिले पर राष्ट्रीय संगठन की मोहर लगाने के बाद तैयारियां शुरू होंगी। पूरे प्रदेश में 20 जून तक 51 बड़ी जनसभाएं होंगी। इनमें से दो जनसभाओं को प्रधानमंत्री संबोधित करेंगे और शेष जनसभाएं केन्द्रीय गृहमंत्री, रक्षा मंत्री और पार्टी के राष्ट्रीय अध्यक्ष तथा केन्द्र के अन्य वरिष्ठ मंत्री संबोधित करेंगे। इसके अतिरिक्त हर



● पूरे प्रदेश में 20 जून तक 51 बड़ी जनसभाएं होंगी। इनमें से दो जनसभाओं को प्रधानमंत्री संबोधित करेंगे और शेष जनसभाएं केन्द्रीय गृहमंत्री, रक्षा मंत्री और पार्टी के राष्ट्रीय अध्यक्ष तथा केन्द्र के अन्य वरिष्ठ मंत्री संबोधित करेंगे।

लोकसभा क्षेत्र में एक जनसभा आयोजित होगी। पश्चिम क्षेत्र के अध्यक्ष सतेन्द्र सिसोदिया ने हिन्दुस्तान से हुई वार्ता में बताया कि पश्चिम क्षेत्र में गौतमबुद्धनगर, मेरठ, बुलंदशहर और सहारनपुर में प्रधानमंत्री की रैली का कार्यक्रम संगठन ने प्रस्तावित किया है और इसका प्रस्ताव राष्ट्रीय संगठन को भेजा जा चुका है। शीघ्र ही एक जिले का चयन राष्ट्रीय टीम द्वारा किया

जाएगा, जहां पर जनसभा को संबोधित करने के लिए प्रधानमंत्री आएंगे। इसके अलावा केन्द्रीय गृहमंत्री और रक्षामंत्री भी पश्चिम क्षेत्र में आयोजित जनसभाओं को संबोधित करेंगे। यह जनसभा एक जून से लेकर 20 जून तक आयोजित की जाएगी।

गौतमबुद्धनगर में आज प्रेसवार्ता : महासंपर्क अभियान के तहत पहली प्रेसवार्ता गौतमबुद्धनगर जिले में 31 मई को आयोजित की गई है। इसे संबोधित करने के लिए पार्टी के वरिष्ठ नेता और हिमाचल प्रदेश के सहप्रभारी रहे देवेन्द्र राणा आएंगे। जिलाध्यक्ष विजय भाटी ने इसके संबंध में जानकारी देते हुए बताया कि वह पार्टी के जिला कार्यालय पर सरकार की उपलब्धियों को बताएंगे।

## झारखंड में कांग्रेस विधायक प्रदीप यादव के आवास में ईडी का छापा

रांची। झारखंड में मंगलवार को सुबह की शुरुआत ईडी के छापे की खबर के साथ हुई। ईडी ने आय से अधिक संपत्ति केस में कांग्रेस विधायक प्रदीप यादव के करीबियों के यहां छापेमारी की। प्रदीप यादव पोड़ैयाहाट विधानसभा सीट से विधायक हैं। बताया जाता है कि आयकर विभाग द्वारा दी गई रिपोर्ट के आधार पर ईडी यह कार्रवाई कर रही है। गौरतलब है कि आयकर विभाग ने 4 नवंबर 2022 को कांग्रेस विधायक प्रदीप यादव और बेरमो विधायक कुमार जयमंगल सिंह उर्फ अनूप सिंह के टिकानों पर छापेमारी की थी। आईटी ने प्रदीप यादव के रांची और गोड्डा स्थित आवास जानकारी के मुताबिक ईडी, रांची के कई इलाके में आवास में छापेमारी की थी। तब कांग्रेस ने इसे केन्द्र सरकार व बीजेपी द्वारा डराने की कोशिश के तहत की गई कार्रवाई बताया था। अब तक मिली जानकारी के मुताबिक ईडी, रांची के कई इलाके में ताबड़तोड़ छापेमारी कर रही है। ईडी ने पोड़ैयाहाट विधायक प्रदीप यादव के डोरेडा स्थित आवास पर भी छपा मारा। वहीं बरियातू में पूर्व इंजीनियर शिवकुमार सिंह यादव और रातू रोड निवासी नौरज सिंह के यहां भी छापेमारी जारी है।

नवंबर में प्रदीप यादव के आवास पर पडी थी रेड-बेरमो विधायक अनूप सिंह ने आरोप लगाया था कि बीजेपी ने उन्हें झारखंड की मौजूदा हेमंत सोरेन सरकार को गिराने की साजिश में शामिल होने का न्योता दिया था। उन्होंने मना कर दिया इसलिए केन्द्रीय एजेंसियों के जरिए धमकाने का प्रयास हो रहा है। वहीं, प्रदीप यादव ने भी इसे बदले की भावना से की गई कार्रवाई करार दिया था। बता दें कि प्रदीप यादव ने 2019 का विधानसभा चुनाव झारखंड विकास मोर्चा की टिकट पर जीता था लेकिन 2020 में कांग्रेस पार्टी में शामिल हो गए थे वहीं अनूप सिंह ने अपने पिता राजेंद्र सिंह के निधन से खाली हुई सीट पर उपचुनाव में जीत हासिल किया।



दिया इसलिए केन्द्रीय एजेंसियों के जरिए धमकाने का प्रयास हो रहा है। वहीं, प्रदीप यादव ने भी इसे बदले की भावना से की गई कार्रवाई करार दिया था। बता दें कि प्रदीप यादव ने 2019 का विधानसभा चुनाव झारखंड विकास मोर्चा की टिकट पर जीता था लेकिन 2020 में कांग्रेस पार्टी में शामिल हो गए थे वहीं अनूप सिंह ने अपने पिता राजेंद्र सिंह के निधन से खाली हुई सीट पर उपचुनाव में जीत हासिल किया।

## जम्मू-कश्मीर में आतंकियों ने एक नागरिक को मारी गोली, इलाज के दौरान मौत

पुलिस ने इलाके में शुरु किया सर्च ऑपरेशन

श्रीनगर। जम्मू-कश्मीर के अनंतनाग में सोमवार देर शाम आतंकियों ने एक नागरिक की गोली मारकर हत्या कर दी। मरने वाले की पहचान दीपू नाम के शख्स के रूप में हुई है। दीपू जम्मू के उधमपुर का रहने वाला था और अनंतनाग में सर्कस मेले में काम करता था। गोली मारने के बाद आतंकी घटनास्थल से भाग गए। बाद में दीपू को अस्पताल ले जाया गया जहां उन्होंने दम तोड़ दिया। पुलिस ने फिलहाल मामला दर्ज कर लिया गया है और जांच की जा रही है। घटना के तुरंत बाद पुलिस ने सर्च ऑपरेशन शुरू किया और आतंकवादियों को पकड़ने के लिए इलाके में फोर्स को बढ़ा दिया।



दूसरा मामला-इस साल जम्मू-कश्मीर में आतंकवादियों द्वारा आम नागरिकों को निशाना बनाने का यह पहला मामला नहीं है। फरवरी में आतंकियों ने पुलवामा में एक कश्मीरी पंडित की हत्या कर दी थी। मृतक संजय शर्मा अपने गांव में गाड़ का काम करते थे। सुबह के वक्त था इयूटी से लौट रहे थे। तभी आतंकियों ने उन पर फायरिंग कर दी और उनकी मौत हो गई।

2022 में भी बाहर से आए मजदूरों की हत्या की थी-पिछले साल नवंबर में उत्तर प्रदेश के कन्नौज जिले के रहने वाले दो मजदूरों की शोपियां में आतंकियों ने हत्या कर दी थी। शोपियां के हरमन ने आतंकियों ने ग्रेनेड फेंका था जिसमें मोनीश कुमार और राम सागर नाम के दो मजदूर घायल हो गए थे। घायलों ने अस्पताल में दम तोड़ दिया था। पिछले साल अगस्त में जम्मू-कश्मीर के बांदीपोरा जिले में आतंकवादियों ने बिहार के एक माइग्रेट की गोली मारकर हत्या कर दी थी। बिहार के मधुपुरा के 19 साल के जुलाहा मोहम्मद अमरज को आतंकियों ने गोली मार दी थी।

## अमृतसर से कटरा जा रही बस गहरी खाई में गिरी, कम-से-कम 10 की मौत



जम्मू। जम्मू-कश्मीर में एक भीषण हादसा हो गया। अमृतसर से कटरा जा रही बास गहरी खाई में गिर गई। इस हादसे में कम से कम 10 लोगों की मौत हो गई है और कई लोग घायल हो गए हैं।

घायलों को पास के अस्पताल में भर्ती करवाया गया है। जम्मू डीपी ने यह जानकारी दी है। अभी यह नहीं पता चल पाया है कि कितने लोग घायल हुए हैं। राहत और बचाव का काम चल रहा है।

जानकारी के मुताबिक जम्मू जिले के झज्जर कोटली इलाके में बस एक पुल से गिर गई। यह जगह जम्मू से लगभग 35 किलोमीटर और कटरा से लगभग 15 किलोमीटर दूर है।

## आश्रम फ्लाईओवर पर लगी रोक हटी, भारी वाहनों के लिए भी खुला रास्ता

नई दिल्ली। आश्रम डीएनडी फ्लाईओवर (विस्तार) को अब भारी वाहनों की आवाजाही के लिए खोल दिया गया है। हाईटेशन तारों को हटाने का काम पूरा हो गया है। अधिकारियों का कहना है कि भारी वाहनों के लिए फ्लाईओवर खोलने से आसपास की दूसरी सड़कों पर वाहनों का दबाव कम होगा। दिल्ली लोक निर्माण विभाग (पीडब्ल्यूडी) मंत्री आतिशी ने कहा कि शहर में आवाजाही को सुगम बनाने के लिए कई योजनाओं पर काम चल रहा है।



सुरक्षित स्तर पर उठाए जाने के बाद अब भारी वाहनों के लिए खोल दिया गया है। पीडब्ल्यूडी मंत्री आतिशी ने कहा कि इन तारों को सफलतापूर्वक उठाने से अब सभी वाहनों को बिना किसी प्रतिबंध के इस मार्ग का उपयोग करने की अनुमति मिल गई है। आतिशी ने कहा, आश्रम-डीएनडी

● दिल्ली लोक निर्माण विभाग मंत्री आतिशी ने कहा कि शहर में आवाजाही को सुगम बनाने के लिए कई योजनाओं पर काम चल रहा है।

जिससे सभी वाहन बिना किसी प्रतिबंध के इस महत्वपूर्ण मार्ग का उपयोग कर सकते हैं। इससे पहले, भारी वाहनों को फ्लाईओवर का उपयोग करने से प्रतिबंधित किया गया था, जिसके परिणामस्वरूप यात्रा में अधिक समय लगता था और वैकल्पिक मार्गों पर भीड़भाड़ होती थी।


दिल्ली की पीडब्ल्यूडी मंत्री ने कहा कि अब प्रतिबंधों को हटाने के साथ वाणिज्यिक और निजी दोनों ही प्रकार के वाहनों के लिए यात्रा में कम समय लगेगा और भीड़ कम होगी। उन्होंने कहा कि सराय काले खां से लाजपत नगर तक के हिस्से का निर्माण भी पांच दिनों के भीतर पूरा होने की उम्मीद है।

## अचानक क्यों रुक रही युवाओं के दिल की धड़कन, कोरोना से तो नहीं कनेक्शन; दिल्ली एम्स कर रहा रिसर्च

नई दिल्ली। कोरोना महामारी के बाद युवाओं की अचानक दिल की धड़कन रुकने से मौत के मामले बढ़े हैं। कोई नाचते हुए गिर जाता है तो कोई अन्य काम करते हुए। मौत के इन कारणों का पता लगाने को दिल्ली एम्स ने अध्ययन शुरू किया है। देशभर से उठ रही मांग के बाद यह निर्णय लिया गया है। इसके लिए पोस्टमॉर्टम और अन्य आधुनिक तकनीक का सहारा लिया जाएगा। हाल ही में सोशल मीडिया पर ऐसे वीडियो वायरल हुए हैं, जिनमें लोग अचानक नाचते, खाते और खड़े हुए गिरकर जान गंवा देते हैं। इसके लिए कोरोना के दौरान मरने वाले 45 साल से कम उम्र के लोगों व कोरोना के बाद मरने वाले लोगों पर

तुलनात्मक शोध किया जा रहा है। इसके तहत कोरोना के दौरान मरने वाले 250 लोगों की अटोप्सी रिपोर्ट को इसमें शामिल किया जाएगा। वहीं, कोरोना के बाद के करीब 200 मृतकों की अटोप्सी रिपोर्ट कर शोध होगा।

जांच के लिए 30 मृतकों की अटोप्सी कराई : शोध में यह भी ध्यान रखा जा रहा है कि मरने से व्यक्ति को पहले एक या दो बार कोरोना संक्रमण हुआ था या नहीं? 45 वर्ष से कम उम्र में मरने वाले अब तक 30 मृतकों की अटोप्सी हो चुकी है। एम्स के फॉरेंसिक मेडिसिन के विभागाध्यक्ष डॉ. सुधीर गुप्ता के नेतृत्व में शोध शुरू किया गया है



तीन बातों पर फोकस

1. पहला मस्तिष्क की रक्त वाहिनियों में ब्लॉकज तौ नहीं था, जिससे ब्रेन हेमरेज हुआ हो।
  2. फेफड़े में किसी तरह की परेशानी के कारण सांस लेने में दिक्कत हुई हो।
  3. हृदय संबंधित परेशानी, जिससे अचानक दिल ने काम करना बंद कर दिया हो।
- इन्का परीक्षण होगा
- शोध में मृतक के मस्तिष्क, हृदय व फेफड़े का परीक्षण कर यह जानने की कोशिश की जा रही है कि मौत का कारण क्या रहा है। हाल ही में सामने आए केस

● इंदौर से पुणे जाने वाली बस के कंडक्टर की हार्ट अटैक से मौत हो गई थी। इसका वीडियो सोशल मीडिया पर वायरल हो रहा है।

● हिमाचल के सिरमौर जिले के पांवटा साहिब उपमंडल के अंबोया में शादी समारोह में नाचते हुए एक युवक की अचानक मौत हो गई थी।

● छत्तीसगढ़ में भतीजी की शादी में डांस करते-करते एक व्यक्ति की मौत हो गई थी। बाद में मालूम चला कि हार्ट अटैक आया था।

● उत्तराखंड के हल्द्वानी स्थित राजकीय प्राथमिक विद्यालय गैबुआ में पढ़ते समय शिक्षिका की अचानक मौत हो गई थी।

## संपादकीय

## बढ़ते तमाशबीन

कभी-कभी हिंसा के ऐसे दृश्य सामने आते हैं कि निंदा के लिए शब्द कम पड़ने लगते हैं। दिल्ली के शाहबाद डेयरी क्षेत्र में 16 वर्षीय लड़की की जिस तरह से सरेआम हत्या की गई है, उसे भूलना मुश्किल है। निर्ममता हमेशा से हमारे समाज के किसी कोने-अंधेरे में रहती आई है, पर इस मामले में जिस तरह से सरेआम हिंसा देखी गई है और उसके प्रति लोगों में जो शर्मनाक उदासीनता देखी गई है, वह अपने आप में किसी अपराध से कम नहीं है। वह हत्याएँ एक नाबालिग लड़की को मिनटों तक मारता रहा, दस से ज्यादा लोग आसपास से अपनी गति में गुजरते रहे। हत्यारे ने चाकू से वार पर वार किए और लड़की का सिर तक कुचल दिया, तब भी लोग बचाव के लिए सामने नहीं आए। कोई एक तमाशबीन भी शोर तक मवाने के लिए कुछ पल खड़ा न हुआ। एक व्यक्ति ने हत्यारे का हाथ पकड़ने की कोशिश की, पर झटके जाने के बाद हिम्मत न जुटा सका। मतलब, दस में से किसी एक व्यक्ति ने आधे से भी कम मन से प्रयास किया। अगर यहां से कोई आंकाड़ा निकाला जाए, तो आज समाज में दस में से कोई एक आदमी भी सामने हो रही हत्या या अन्याय को रोकने के लिए आगे आने को तय नहीं है। यह उस लड़की का भी दुर्भाग्य है कि सो में से जो पांच-छह न्यायप्रिय साहसी लोग समाज में होंगे, उनमें से कोई भी हत्या के वक्त गली से नहीं गुजरा। वह अकेली जुझती रही और अंततः समाज की उदासीनता से हार गई। उस लड़की के माता-पिता बिलख रहे हैं और हत्यारे के लिए कड़ी से कड़ी सजा की मांग कर रहे हैं। यह अच्छी बात है कि काफी कम समय में पुलिस अपराधी तक पहुंच गई है। अब इस मामले में पूरी तेजी के साथ न्याय सुनिश्चित किया जाना चाहिए। ऐसे मामलों में त्वरित सजा से ही समाज में सही संदेश दिया जा सकता है। मौजूदा रिपोर्ट के मुताबिक, अपराधी लड़के को कथित रूप से यह शिकायत थी कि लड़की उससे दोस्ती रखना नहीं चाहती थी। क्या वह लड़का इतना जाहिल था कि उसे अपनी बात मनवाने के लिए सभ्य तरीके नहीं आते थे? क्या वह लड़का यह मानता था कि किसी लड़की की मर्जी का कोई अर्थ नहीं है? क्या कोई लड़की अपनी मर्जी से दोस्त भी नहीं चुन सकती? क्या जबनर दोस्ती मुमकिन है? क्या कोई दोस्ती नहीं करेगा, तो उसकी हत्या हो जाएगी? यह दुःसाहस कहाँ से आ रहा है? समाज और देश में ऐसे सवाल बढ़ते जा रहे हैं, जिनका जवाब सभी लोगों को सोचना चाहिए। अगर हम गौर करें, तो पाएंगे कि ऐसी हत्याएँ लगातार बढ़ती जा रही हैं। दूसरों पर अपनी मर्जी जबरन थोपने का अपराध न जाने कितने लोग आज कर रहे हैं। राष्ट्रीय महिला आयोग की प्रमुख रेखा शर्मा ने उचित ही कहा है कि एक अनपढ़ व्यक्ति भी कभी इतना क्रूर नहीं हो सकता है कि वह किसी को इस तरह से मार डाले। घटना के वक्त मौके पर कई लोग थे, लेकिन किसी ने कोई कार्रवाई नहीं की। खैर, अब लोगों की निगाह न्यायपालिका पर टिक गई है कि वह जल्द से जल्द इस मामले में न्याय करे। साथ ही, एक सभ्य समाज के रूप में हमें अपने नागरिकों को उनके कर्तव्यों का बोध कराना भी जरूरी हो गया है। हम अपना हक पाने, मांगने के लिए तो कड़ी भी लड़ जाते हैं, लेकिन कर्तव्य या जिम्मेदारी निभाने की जब बात आती है, तो कतराकर निकल जाते हैं। यह समय है, जब हमें व्यापक रूप से समाज और संस्कृति सुधार के बारे में सोचना चाहिए।

## आज का राशीफल

<b>शुक्र</b>	व्यावसायिक समस्या सुलझाने में आप सफल होंगे। रक्तचाप या हृदय रोगी स्वास्थ्य के प्रति सचेत रहें। टकराव की स्थिति आपके हित में न होगी। प्रतियोगी परीक्षाओं में सफलता के योग हैं।
<b>वृषभ</b>	पारिवारिक सदस्यों का सहयोग मिलेगा। आपके प्रभाव तथा वचस्व में वृद्धि होगी। किसी बहुमूल्य वस्तु के पाने की अभिलाषा पूरी होगी। कोई महत्वपूर्ण निर्णय न लें। वाहन प्रयोग में सावधानी अपेक्षित है।
<b>मिथुन</b>	आर्थिक पक्ष मजबूत होगा। धन, पद, प्रतिष्ठा में वृद्धि होगी। किया गया परिश्रम सार्थक होगा। संतान के दायित्व की पूर्ति होगी। जीवनसाथी का सहयोग व सानिध्य मिलेगा। आय के नवीन स्रोत बनेंगे।
<b>कर्क</b>	राजनैतिक महत्वाकांक्षा की पूर्ति होगी। उपहार व सम्मान का लाभ मिलेगा। खानपान में संयम रखें। स्वास्थ्य के प्रति सचेत रहें। बेरोजगार व्यक्तियों को रोजगार मिलेगा। व्यर्थ के तनाव मिलेंगे।
<b>सिंह</b>	पिता या उच्चाधिकारी का सहयोग मिलेगा। भाग्यवश कुछ ऐसा होगा जिसका आपको लाभ मिलेगा। पारिवारिक जनों से तनाव मिलेगा। वाणी पर नियंत्रण रखने की आवश्यकता है। आय के नवीन स्रोत बनेंगे।
<b>कन्या</b>	पारिवारिक जीवन सुखमय होगा। संतान के दायित्व की पूर्ति होगी। धन लाभ होगा। रुपए, पैसे के लेन देन में सावधानी रखें। वाणी की सौम्यता आवश्यक है। वाहन प्रयोग में सावधानी रखें।
<b>तुला</b>	पारिवारिक जीवन सुखमय होगा। व्यावसायिक क्षेत्र में कठिनाइयों का सामना करना पड़ेगा। अनावश्यक कष्ट का सामना करना पड़ेगा। किसी अभिन्न मित्र से मिलाना होगा। धन हानि की संभावना है।
<b>वृश्चिक</b>	शिक्षा प्रतिष्ठानों के क्षेत्र में आशातीत सफलता मिलेगी। स्वास्थ्य के प्रति सचेत रहें। किया गया परिश्रम सार्थक होगा। रुका हुआ कार्य सम्पन्न होगा। विरोधियों का पराभव होगा।
<b>धनु</b>	आर्थिक योजना सफल होगी। उपहार व सम्मान का लाभ मिलेगा। जारी प्रयास सार्थक होगा। शासन सत्ता का सहयोग मिलेगा। संतान के संबंध में सुखद समाचार मिलेगा। अनावश्यक कष्ट का सामना करना पड़ेगा।
<b>मकर</b>	जीवनसाथी का सहयोग व सानिध्य मिलेगा। रोजी रोजगार की दिशा में प्रगति होगी। प्रेम प्रसंग प्रगाढ़ होंगे। मकान, सम्पत्ति व वाहन की दिशा में किया गया प्रयास सफल होगा।
<b>कुम्भ</b>	गृहप्रयोगी वस्तुओं में वृद्धि होगी। जीविका के क्षेत्र में प्रगति होगी। पारिवारिक जनों से तनाव मिलेगा। ससुराल पक्ष से लाभ होगा। मनोरंजन के अवसर प्राप्त होंगे। आय और व्यय में संतुलन बनाकर रखें।
<b>मीन</b>	व्यावसायिक योजना फलीभूत होगी। उदर विकार या त्वचा के रोग से पीड़ित रहेंगे। पारिवारिक जनों का सहयोग मिलेगा। प्रतियोगी परीक्षाओं में सफलता मिलेगी। स्वास्थ्य के प्रति सचेत रहें।

## धीमे-धीमे दम घोटता है धूम्रपान

(लेखिका- श्वेता गोयल/ अंतर्राष्ट्रीय तम्बाकू निषेध दिवस (31 मई) पर विशेष)

एक ओर जहां विकासशील देशों में धूम्रपान का प्रचलन तेजी से बढ़ रहा है, वहीं अमेरिका सरीखे कुछ विकसित देशों में गिरावट आई है। 1965 में अमेरिका की 42 फीसदी आबादी धूम्रपान की आदी थी जबकि 1991 में यह संख्या घटकर 26 फीसदी रह गई और पिछले डेढ़ दशक में तो वह धूम्रपान करने वालों की संख्या में और भी तेजी से गिरावट आई है। गहराई में जाने पर पता चलता है कि अमेरिका में सिगरेट की खपत में लगातार कमी आने की वजह से अमेरिका की सिगरेट कम्पनियों ने अपने घाटे की पूर्ति के लिए अपने उत्पादों को भारत तथा अन्य विकासशील देशों में खपाने की योजना बनाई और उसे इस कार्य में सफलता भी मिली। भारत में प्रतिदिन धूम्रपान से मरने वालों की संख्या सड़क दुर्घटनाओं में होने वाली मौतों के मुकाबले 20 गुना है जबकि एड्स से देश में जितनी मौतें 10 वर्ष में होती हैं, उतनी मौतें धूम्रपान की वजह से मात्र एक सप्ताह में ही हो जाती हैं। एक जानकारी के अनुसार देश में प्रतिदिन 3000 से अधिक व्यक्तियों की मृत्यु तम्बाकू जनित बीमारियों के कारण होती है, जिनमें 10 फीसदी व्यक्ति ऐसे होते हैं, जो स्वयं तो धूम्रपान नहीं करते लेकिन पैसिव स्मोकिंग करते हैं यानी धूम्रपान करने वालों के निकट होते हैं। विश्व स्वास्थ्य संगठन के अनुसार तम्बाकू

के सेवन के कारण प्रतिदिन मरने वाले करीब 11000 लोगों में से लगभग 8000 व्यक्ति फेफड़ों के कैंसर के शिकार होकर मरते हैं। संगठन का अनुमान है कि यदि दुनियाभर में धूम्रपान की लत इसी रफ्तार से बढ़ती रही तो आगामी एक-दो वर्षों तक ही धूम्रपान की वजह से 50 करोड़ से भी ज्यादा लोग मारे जा चुके होंगे और अगले 30 वर्षों में केवल गरीब देशों में ही धूम्रपान से मरने वालों की संख्या प्रतिवर्ष 10 लाख से बढ़कर 70 लाख तक पहुंच जाएगी। संगठन का अनुमान है प्रतिवर्ष विश्वभर में 8000 से अधिक नवजात शिशु धूम्रपान के कारण असमय काल के ग्रास बन जाते हैं। आंकड़ों से पता चलता है कि सभी प्रकार के कैंसर में से करीब 40 फीसदी का कारण धूम्रपान ही होता है। धूम्रपान करने वालों को धूम्रपान न करने वालों की अपेक्षा फेफड़ों का कैंसर होने की संभावना 15 गुना अधिक होती है। वरिष्ठ पत्रकार योगेश कुमार गोयल की नशे के दुष्प्रभावों पर छपी पुस्तक 'मौत को खुला निमंत्रण' में बताया गया है, "सिगरेट के धुएं में करीब 4000 घातक रासायनिक तत्व विद्यमान होते हैं, जिनमें पोलिनियम 210, कार्बन मोनोक्साइड, कार्बन डाइऑक्साइड, निकल, पाईरीडिन, बेंजीपाइरीन, नाइट्रोजन आइसोप्रोनावाइड, अम्ल, क्षार, निकोटीन, टार, जिंक, हाइड्रोजन साइनाइड, कैडमियम, ग्लायकोलिक एसिड, सक्सीनिक एसिड, एसीटिक एसिड, फार्मिक एसिड, मिथाइल वलोराइड इत्यादि प्रमुख हैं, जो मानव शरीर पर तरह-तरह से दुष्प्रभाव डालते हैं। धूम्रपान से हृदय रोग, लकवा, हर प्रकार का कैंसर, मोतियाबिंद, नपुंसकता, बांझपन, पेट का अक्सर, एसीडिटी, दमा, ब्रॉन्काइटिस, मिरगी, मेनिगा, स्कीजोफ्रेनिया जैसे घातक रोगों का खतरा भी कई गुना बढ़ जाता है। धूम्रपान से मोतियाबिंद का खतरा बन जाता है और आंख की रेटिना प्रभावित होने लगती है, जिससे नेत्रज्योति कम होती जाती है। 'मौत को खुला निमंत्रण' पुस्तक के मुताबिक गर्भवती महिलाओं द्वारा धूम्रपान किए जाने से कम लम्बाई और कम वजन के बच्चों का जन्म, बच्चों में अपंगता तथा बाल्यावस्था में ही घातक हृदय रोग जैसी बीमारियों का खतरा काफी बढ़ जाता है। एक अध्ययन के अनुसार प्रतिदिन 20 सिगरेट तक पीने वाली गर्भवती महिला के बच्चे की मृत्यु होने की संभावना सामान्य से 20 प्रतिशत बढ़ जाती है जबकि 20 से अधिक सिगरेट पीने पर यह खतरा 35 प्रतिशत तक हो जाता है। अमेरिकन हार्ट एसोसिएशन के अनुसार किसी दूसरे के



धूम्रपान के धुएं के प्रभाव से दिल के दौरों से होने वाली मौतों की आंशका 30 प्रतिशत बढ़ जाती है। विश्वभर में करीब सवा अरब लोग धूम्रपान के आदी हैं, जो कुल मिलाकर प्रतिवर्ष लगभग 61 खरब सिगरेटें पी जाते हैं। विभिन्न सर्वेक्षणों के अनुसार माना गया है कि विकसित देशों में 41 फीसदी पुरुष और 21 फीसदी स्त्रियां धूम्रपान करती हैं जबकि विकासशील देशों में सिर्फ 8 फीसदी स्त्रियों को इसकी लत लगी है तथा पुरुषों की संख्या 50 फीसदी से भी अधिक है। भारत में तम्बाकू का सेवन करने वालों का सर्वेक्षण करने वाली संस्था 'टोबैको इंस्टीट्यूट ऑफ इंडिया' के अनुसार हमारे यहां लोग हर साल करीब 950 करोड़ सिगरेटें पी जाते हैं, जिसकी औसतन कीमत 2000 करोड़ रुपये से भी अधिक मानी गई है। हालांकि सिगरेटें महंगी होने के कारण भारत में बीड़ी का प्रचलन निम्न तथा मध्यमवर्गीय तबके में ज्यादा है और ऐसा अनुमान है कि देश में प्रतिवर्ष सौ अरब रुपये मूल्य से भी अधिक की बीडियाएँ का सेवन किया जाता है। जहां तक हमारे यहां सिगरेट के पैकेटों पर लिखी वैधानिक चेतावनी का सवाल है तो यह कितनी असरकारक है, इससे कोई अपरिचित नहीं है। स्वास्थ्य विशेषज्ञों के अनुसार प्रतिदिन एक पैकेट सिगरेट पीने वाला व्यक्ति अपने जीवन के 8 दिन कम कर लेता है, इसलिए सिगरेट के पैकेटों से वर्तमान वैधानिक चेतावनी को हटाकर यह लिख दिया जाना चाहिए कि इस पैकेट के उपयोग से आपके जीवन के 8 दिन कम हो जाएंगे। बहरहाल, तमाम स्वास्थ्य विशेषज्ञों और शोधों का एक स्वर में यही कहना है कि धूम्रपान एक अत्यंत धीमा किन्तु प्राणघातक विष है, इसलिए स्वयं तो धूम्रपान से बचें ही, धूम्रपान के आदी लोगों को भी इस लत को छोड़ने के लिए प्रेरित करें। (लेखिका शिक्षिका है)

## नशों की अंधी गलियों में भटकती देश की युवा पीढ़ी जिम्मेवार कौन?

(लेखक-नरेंद्र भारत/ 31 मई 2023 विश्व धूम्रपान निषेध दिवस पर विशेष)

बेशक 31 मई 2023 को विश्व धूम्रपान निषेध दिवस मनाया जा रहा है मगर ऐसे दिवस औपचारिकता भर ही रह गए हैं। औपचारिकता में परिभाषित धरातल की सच्चाईयां बेहद खोफनाक होती जा रही हैं। प्रतिवर्ष लाखों लोग युवा बच्चे नशों के कारण अकाल मौत मर रहे हैं। युवा देश की धरोहर है। युवा अनमोल पूंजी है। प्रतिवर्ष ऐसे दिवसों पर लाखों रुपया खर्च किया जाता है। समूचे विश्व में केवल मात्र एक दिन सैमिनार व गोष्ठीयां की जाती हैं, रैलियां निकाली जाती हैं। विश्व धूम्रपान निषेध दिवस पर एक संकल्प लेना होगा। युवा पीढ़ी नशों में गुलाम हो चुकी है। नशों की अंधी गलियों में भटकती युवाओं को बाहर निकालना हर भारतीय का नैतिक कर्तव्य है। देश में हर साल लाखों युवा नशों के कारण असमय ही मौत के आगोश में समाते जा रहे हैं। नशों की सब कुछ मान बैठी है। आज छोटे-छोटे बच्चे नशों के आदी हो चुके हैं। अम्भी उनके दूध के दांत भी नहीं। दूध है कि मगर ऐसे नशों करते हैं कि रुह कापती है। हर साल लाखों लोग नशों के कारण अपना जीवन दांव पर लगा रहे हैं। आजकल चिटटे का नशा किया जा रहा है। देश में हर राज्य से यह नशा किया जा रहा है। हर रोज चिटटे व हैरोइन के अवैध कारोबार करने वालों को पकड़ा जा रहा है। नशा आज एक फैशन बन चुका है। नशों के कारण आज कई घरों के चिराग बूझ गए तो कुछ जेलों में चक्की पीस रहे हैं। जेलों में सड़ रहे हैं। अक्सर देखा गया है कि उच्च घरानों के युवा मंहगें नशों कर रहे हैं। नशों के बिना रह नहीं

सकते। जिंदगियां दांव पर लगा चुके हैं। जिंदा लाशें बनते जा रहे हैं। लाईलाज बीमारियों से ग्रस्त होते जा रहे हैं। आज लाखों युवा नशों के कारण मर चुके हैं। नशों की दलदल में धसते जा रहे हैं। इस दलदल से निकला बहुत ही मुश्किल है। आज मां-बाप दुखी हैं कि उनके चिराग नशों की गिरफ्त में आते जा रहे हैं। आज नशों के सौदागर युवाओं के भविष्य खराब करते जा रहे हैं। अगर युवा ही नशों का प्रयोग करेगा तो आने वाला कल अंधकारमय ही होगा। युवा के कंधों पर देश टिका है। मगर यह कंधे थक चुके हैं। नशों में नशा भर चुका है। जवान काया शिथिल होती जा रही है। नशों के कारण सड़क हादसों में हर साल लाखों युवस बेमौत मारे जा रहे हैं। सरकारों को राजस्व प्राप्त होता है। सरकारों को देश के कर्णधारों की कोई फिक्र नहीं है। राजस्व से ही खजाना भरा जा रहा है। युवा मर रहे हैं। इवेंड मिन्टों के मजे के लिए अनमोल जीवन बरबाद कर रहे हैं। युवतियां भी नशों की दलदल में फंस चुकी हैं। समाचार पत्रों में डरावने समाचारों से पता चलता है कि आज लड़कियां भी चार कदम आगे जा चुकी हैं। सिगरेट व अन्य चरस जैसे नशों शरीर के अंगों को प्रभावित करती हैं। कैंसर व तपेदिक व गले के कैंसर से मौतों का आंकड़ा हर साल बढ़ता ही जा रहा है। अगर इन नशों को नहीं रोका तो आने वाले सालों में भयावह परिणाम भुगतने के लिए तैयार रहना होगा। नशा समाज के लिए नासुर बन गया है। नशों को मिटाने की कसम लेनी होगी। आज नशों के कारण झकलौते बच्चे मारें जा रहे हैं। नशों के लिए पैसा न मिलने के लिए मां-बाप को मौत के घाट उतारा जा रहा है। सामने मर रहे हैं। अगर सरकारों ने अभी भी कुंभकर्णी नौद न तोड़ी तो



फिर सब कुछ लुट जाएगा। नशों के कारण अपराधों में इजाफा हो रहा है। समाज को इस बुराई पर मंथन करना होगा ताकि चिरागों को बचाया जा सके। तम्बाकू उत्पादों पर रोक लगानी होगी। अगर सरकारें चाहे तो क्या नहीं कर सकती। राजस्व के लिए और भी साधन है। ऐसा राजस्व किस काम जो युवाओं की मौत से प्राप्त हो रहा है। युवाओं की बलि ली जा रही है। नशों का कारोबार करने वालों पर दंडात्मक कार्रवाई करनी होगी। स्कूलों व कोलेजों के सौ मीटर के दायरे में धूम्रपान बेचने वालों को सजा दी जाए जो चंद चांदी के सिक्कों की कमाई के लिए युवाओं का जीवन लील रहे हैं। लावारिस लाशें मिल रही हैं। युवाओं को बचाना हमारी जिम्मेवारी है। नशों के कारण दंगों व फसाद होतें जा रहे हैं। नशों में अंधा होकर दुश्कर्म किए जा रहे हैं। समाज में एक कमेटी गठित करनी होगी। तभी यह नशा बंद हो सकता है। नशा करने वालों को समाज से बहिष्कृत किया जाए। उनका हुक्का पानी बंद किया जाए ताकि एक स्वस्थ समाज का

निर्माण हो सके और युवाओं का जीवन बचाया जा सके। सामाजिक संस्थाओं को नशों के खिलाफ अभियान चलाने होंगे। युवा ही देश को आगे ले जा सकते हैं। इसमें अभी संभलने का है। समाज को नशों के विरुद्ध आवाज उठानी होगी। ताकि युवाओं का भविष्य संवर सके। अगर समाज अब भी नहीं जागता तो युवा नशों की दलदल में धंसता जाएगा। समाज से इस बुराई को जड़ से मिटाना होगा। किन्तु सरकार को नशों को बंद करने के लिए कानून बनाना चाहिए। हर राज्य की सहमतिता हो तो नशों पर लगाम लग सकती है। देश में नशा मुक्ती केन्द्र खोलने चाहिए ताकि युवाओं की काउंसिलिंग की जा सके। सरकार को बिना समय गंवाए इस पर रोक लगानी होगी ताकि युवाओं की पीढ़ियां बचाई जा सकें। देश की आने वाली पीढ़ीओं को नशों को त्यागना होगा। जीवन को मत गंवाओ। जीवन एक बार ही मिलता है। नशों का खात्मा करना होगा। तभी ऐसे दिवसों की सार्थकता होगी। यह देशहित में है।

## महाकाल लोक की मूर्तियां खंडित होने पर, शगुन या अपशगुन

(लेखक- सनत जैन)

मध्य प्रदेश के उज्जैन में महाकाल लोक परिसर का लोकार्पण प्रधानमंत्री नरेंद्र मोदी के कर कमलों से 7 माह पहले हुआ था। उज्जैन का महाकाल लोक परिसर सारे देश में चर्चा का विषय बना हुआ है। 800 करोड़ रुपए की लागत से इस परिसर का निर्माण कार्य पूर्ण किया जाना है। उज्जैन के महाकाल मंदिर परिसर में महाकाल लोक का निर्माण किया गया है। उसमें सप्त ऋषि सहित लगभग 127 मूर्तियां लगाई जाना है। सप्त ऋषियों की जो 7 मूर्तियां लगाई गई थीं। वह फाइबर रेनोफोर्स प्लास्टिक से निर्मित की गई थीं। प्लास्टिक से बनी हुई मूर्तियों का विरोध उस समय भी हुआ था। जब इन मूर्तियों को लगाया जा रहा था।

सनातन धार्मिक की आस्थाओं के अनुसार मूर्तियों का निर्माण हमेशा पत्थरों से या धातुओं के मिश्रण से ही होता है। लेकिन जिला प्रशासन ने धार्मिक आस्थाओं की अनदेखी और आपत्ति पर ध्यान नहीं दिया। धार्मिक आस्थाओं का अपमान किया। जिसके कारण भगवान शिव की नाराजी के रूप में भी इसे देखा जा रहा है। मामूली आंधी आने के कारण 7 में से 6 मूर्तियां खंडित हो गईं। कुछ मूर्तियों के सिर उनके शरीर से अलग हो गए। कई मूर्तियां अन्य तरीके से खंडित हो गईं। महाकाल लोक परिसर के निर्माण में जिस तरह की धार्मिक आस्थाओं को नजरअंदाज करते हुए मनमाने तरीके से भ्रष्टाचार किया गया। महालोक परिसर के निर्माण में करोड़ों रुपए का भ्रष्टाचार किया गया है। इसकी

शिकायत लोकायुक्त को की गई है, जिसकी जांच अभी भी चल रही है। पौराणिक ऐतिहासिक धार्मिक स्थलों को जिस तरह से धार्मिक पर्यटन के रूप में विकसित करके कमाई का जरिया बनाया जा रहा है। पर्यटन के कारण धार्मिक पवित्रता भी खत्म हो रही है। धार्मिक स्थलों का उपयोग राजनीतिक हितों के लिए बड़े पैमाने पर किया जा रहा है। अब आम जनता में भी इसकी तीव्र प्रतिक्रिया देखने को मिल रही है। हाल ही में 2 घटनाएं हुई हैं। जिसे लोग अब शगुन और अपशगुन से जोड़ने लगे हैं। कर्नाटक में बजरंग व दल को बजरंगबली के समकक्ष बना दिए जाने से बजरंगबली की नाराजी कर्नाटक चुनाव में देखने को मिली है। लोगों की ऐसी धारणा बनने लगी है। कुछ इसी तरह की प्रतिक्रिया

उज्जैन के महाकाल मंदिर के महाकाल लोक परिसर की मूर्तियों के खंडित हो जाने को लेकर, आमजन के बीच में धारणा बनने लगी है, कि धार्मिक मान्यताओं का अनिदर करने पर भगवान कुपित होते हैं। उसका दंड भोगना ही पड़ता है। महाकाल लोक परिसर की मूर्तियां खंडित होने के बाद शिव की नगरी उज्जैन में कहा जा रहा है, रावण ने सीता मेधा का अपहरण साधु के वेश में किया था। जब राम के हाथों रावण का वध हुआ। उस समय रावण ने भगवान शिव से पूछा था, कि भगवान आपने मेरी रक्षा का वचन दिया था। लेकिन आपने रक्षा नहीं की। इस पर भगवान शिव ने अपने सबसे बड़े भक्त रावण को यही कहा था, राक्षस के रूप में तुम जो भी कर रहे थे। उसमें तुम्हारी रक्षा कर रहा था। लेकिन साधु के वेश



में सीता का अपहरण किया था। तुम्हारा वह अपराध अक्षम्य था। जिसके कारण मैं तुम्हारी रक्षा नहीं कर सका। उज्जैन महाकाल की नगरी है। मध्य प्रदेश विधानसभा के चुनाव कुछ ही महीनों में होना है। जिस तरह से धर्म की आड़ में सियासत की जा रही है। धार्मिक मान्यताओं और आस्थाओं की अनदेखी की जा

रही है। इससे जनमानस यह मानकर चल रहा है, कि अब भगवान कुपित हो रहे हैं। अपशगुन के रूप में आई आंधी ने चेतावनी भी दे दी है। समझ जायें तो ठीक है। अन्यथा कर्म का फल तो भोगना ही होगा। राजा के किए गए कर्मों का फल प्रजा को भी भोगना पड़ता है। इसको लेकर अब प्रजा में भय व्याप्त हो रहा है।



## भारतीय शेयर बाजार ने पॉजिटिव परफॉर्मेंस के दम पर 5वीं रैंकिंग हासिल की

नई दिल्ली। भारतीय शेयर बाजार ने पॉजिटिव परफॉर्मेंस के दम पर फिर से 5वीं रैंकिंग हासिल कर ली है। जनवरी में थोड़े समय के लिए फ्रांस इस मामले में भारत से आगे निकल गया था। भारत के घरेलू इंडिक्सी बाजारों में 28 मार्च से तेजी देखने को मिल रही है। देश में मैक्रोइकोनॉमिक स्थितियों में सुधार के बीच विदेशी निवेशकों की खरीदारी जारी है, जिसका भारतीय शेयर बाजार काफी अच्छा असर दिखा है। सेंसेक्स और निफ्टी तब से करीब 10 फीसदी उछले हैं, जबकि बीएसई मिडकैप और स्मॉलकैप करीब 15 फीसदी चढ़े हैं। वहीं बीएसई बैंकेक्स भी करीब 13 फीसदी चढ़ा है। ब्लूमबर्ग के अनुसार दुनिया के 4 शेयर बाजार भारत से आगे हैं। इनमें अमेरिका, चीन, जापान और हांग कांग शामिल हैं। विदेशी निवेशकों ने पिछले दो महीनों में भारतीय इंडिक्सी बाजार में करीब 6.3 अरब डॉलर का निवेश किया है। अमेरिका की वॉल्यूम 44.54 ट्रिलियन डॉलर, चीन की 10.26 ट्रिलियन डॉलर, जापान की 5.68 ट्रिलियन डॉलर, हांग कांग की 5.14 ट्रिलियन डॉलर, भारत की 3.31 ट्रिलियन डॉलर और फ्रांस की वॉल्यूम 3.24 ट्रिलियन डॉलर है।

## वारबर्ग ने 25 करोड़ डॉलर में विस्तार फाइनल की हिस्सेदारी खरीदी

मुंबई। निजी इंडिक्सी कंपनी वारबर्ग पिक्स ने गैर-बैंकिंग कंपनी का विस्तार फाइनल में 25 करोड़ डॉलर में 90 प्रतिशत हिस्सेदारी का अधिग्रहण किया है। निजी इंडिक्सी क्षेत्र की प्रमुख कंपनी ने बयान में कहा कि इस 13 साल पुरानी कंपनी में हिस्सेदारी प्राथमिक और द्वितीयक निवेश के संयोजन से हासिल की गई है। यह अधिग्रहण बैंकर अविजीत साहा के साथ साझेदारी में किया गया है, जो कंपनी में मुख्य कार्यपालक अधिकारी (सीईओ) के रूप में कंपनी में शामिल हुए हैं। यह देश के वित्तीय क्षेत्र में वारबर्ग का सबसे बड़ा दांव है। विस्तार फिलहाल 12 भारतीय राज्यों में मौजूद है और इसके फाइनेंस की संख्या 40,000 और कर्मचारियों की संख्या 2,500 से ज्यादा है। यह हिस्सेदारी वारबर्ग ने मौजूदा निवेशकों और संस्थापकों से हासिल की है। कंपनी के पास मार्च के अंत तक प्रबंधन के तहत 3,150 करोड़ रुपये से अधिक संपत्तियां थीं। वारबर्ग पिक्स ने कहा कि विस्तार छोटे शहरों और ग्रामीण क्षेत्रों में छोटे व्यवसायों के लिए एक प्रमुख ऋणदाता के रूप में उभरी है। ये क्षेत्र कर्ज के औपचारिक स्रोतों से वंचित हैं।

## आरवीएनएल का मुनाफा पांच फीसदी घटा

मुंबई। रेल विकास निगम लिमिटेड (आरवीएनएल) ने 26 मई को वित्त वर्ष 2023 की चौथी तिमाही के नतीजों की घोषणा की। मार्च तिमाही में कंपनी का मुनाफा पांच फीसदी घटकर 359.3 करोड़ रुपये रह गया। पिछले वर्ष की समान अवधि में यह 378 करोड़ रुपये था। जनवरी-मार्च तिमाही में परिचालन से रेलवे पीएसयू का राजस्व 11 फीसदी घटकर 5,719.8 करोड़ रुपये रह गया। एक साल पहले की समान अवधि में यह 6,437.5 करोड़ रुपये था। आरवीएनएल के बार्ड ने वित्त वर्ष 2023 के लिए 0.36 रुपये प्रति शेयर डिविडेंड की सिफारिश की है। हालांकि अभी इस प्रस्ताव को शेयरधारकों की मंजूरी मिलना बाकी है। कंपनी की बैठक में इसकी घोषणा की तारीख से 30 दिनों के भीतर डिविडेंड का भुगतान किया जाएगा। परिचालन के मोर्चे पर, आरवीएनएल का एबीआईटीडीए चौथी तिमाही में 8.3 फीसदी घटकर 374.4 करोड़ रुपये रह गया। पिछले वर्ष की समान अवधि में कंपनी का एबीटीडीए बीआईटीडीए 408.4 करोड़ रुपये था। समीक्षाधीन तिमाही में कुल आय 5,975.88 करोड़ रुपये रही, जबकि पिछले साल इसी अवधि में यह 6,647.52 करोड़ रुपये थी। इस महीने की शुरुआत में, रेल मंत्रालय ने घोषणा की, कि आरवीएनएल को नवकर का दर्जा दिया गया है। अब आरवीएनएल के बार्ड को ज्यादा पावर और काम करने की छूट मिलेगी। इससे कंपनी के ग्रोथ में तेजी आएगी और रेलवे सेक्टर से परे कंपनी अंतरराष्ट्रीय परियोजनाओं में भी अपने कदम जमा पाएगी।

## स्टार्टअप में आए बेहिसाब निवेश पर आयकर विभाग ने भेजे नोटिस

- नोटिस फिन्टेक एपीगेटर और एडटेक सहित सभी तरह की स्टार्टअप को भेजे गए

नई दिल्ली।

आयकर विभाग ने कुछ प्रमुख यूनिर्कॉर्न सहित कई स्टार्टअप को वित्त वर्ष 2019 से 2021 के बीच आए बिना हिस्सा के निवेश पर नोटिस भेजे हैं। ये नोटिस फिन्टेक एपीगेटर और एडटेक सहित सभी तरह की स्टार्टअप को भेजे गए हैं। मामले की जानकारी रखने वाले लोगों ने बताया कि नोटिस में आयकर कानून की धारा 68 के तहत निवेश के स्रोत और प्रकृति की जानकारी मांगी गई है। 100 करोड़ रुपये या इससे अधिक के प्रत्येक निवेश की जांच की जा रही है मगर यह पता नहीं चला कि कुल कितने निवेश की पड़ताल की जा रही है। आयकर की धारा 68 के तहत उन मामलों की जांच की जाती है, जिनमें करदाताओं के खातों में बेहिसाब धन जमा होता है और जिस धन के स्रोत की जानकारी वे नहीं दे पाते। इस धारा का

इस्तेमाल आम तौर पर शेयर जारी करने वालों की पहचान, साख और वास्तविकता का पता लगाने के लिए किया जाता है। इनमें से कुछ नोटिस विदेशी निवेशकों की स्थानीय हिस्सेदारी, निर्धारित मूल्यांकन और निवेशकों द्वारा लिए गए ऋण के उद्देश्य के बारे में भी जारी किए गए हैं। कुछ बहुराष्ट्रीय कंपनियों की सहायक इकाइयों को प्रवर्तक फर्मों से प्राप्त धन के संबंध में भी सवाल पूछे गए हैं। मामले की जानकारी रखने वाले एक अधिकारी ने कहा कि पैसों की राउंड-ट्रिपिंग (रकम को देश से बाहर भेजना और उसी रकम को विदेशी निवेश के रूप में वापस हासिल करना) के बढ़ते खतरे को देखते हुए सफाई मांगी जा रही है। इसी वजह से प्रवासी निवेशकों को भी एंजल कर के दायरे में लाया गया है। अधिकारी कहा कि नियामकीय ढांचे को ध्यान में रखते



हुए एंजल कर से रियायत की सूची तैयार की गई है। 21 देशों के सॉवरिन वेल्थ फंड, पेंशन फंड और सेबी में पंजीकृत पोर्टफोलियो निवेशकों को एंजल कर के प्रावधानों से छूट दी जाएगी क्योंकि ये विनियमित इकाइयां हैं लेकिन इन देशों की कंपनियों पूरी तरह विनियमित नहीं होती हैं क्योंकि इन देशों में फर्म शुरू करना आसान होता है।

## निफ्टी नेक्स्ट 50 में होंगे बदलाव

मुंबई।

नेशनल स्टॉक एक्सचेंज ने अपने निफ्टी नेक्स्ट 50 इंडेक्स में केवल डेरिवेटिव सेगमेंट में उपलब्ध शेयरों को शामिल करने का फैसला किया है, जो कि 29 सितंबर, 2023 से प्रभावी होगा। यह फैसला एक कंसल्टेशन पेपर के जरिए जारी किया गया है। एक्सचेंज ने अपने नोटिस में कहा कि निफ्टी नेक्स्ट 50 को ट्रैक करने वाले पैसिव फंड्स की

संख्या और एसेट साइज में बढ़ोतरी देखने को मिल रही है। इसमें शामिल शेयरों की लिक्विडिटी और पैसिव फंड्स में तेजी के लिए इंडेक्स रैप्लिकेशन में सहूलियत को बढ़ावा देना के लिए ये फैसला जरूरी है। बता दें कि निफ्टी नेक्स्ट 50 इंडेक्स में निफ्टी 50 के अलावा निफ्टी 100 के बाकी बचे 50 स्टॉक्स होते हैं। एनएसई के अनुसार 31 मार्च, 2023 तक 11,600 करोड़ रुपये

के कुल कुल एसेट अंडर मैनेजमेंट के साथ निफ्टी नेक्स्ट 50 इंडेक्स को ट्रैक करने वाले 20 पैसिव फंड हैं। वहीं इसमें 5,560 करोड़ रुपये के 7 ईटीएफएस और 6,040 करोड़ रुपये के 13 इंडेक्स फंड्स हैं। सुचारू रूप से ट्राजिट के लिए, एक्सचेंज सबसे पहले 29 जून से निफ्टी नेक्स्ट 50 इंडेक्स में गैर-एफएंडओ शेयरों के वनमुलेटिव भार को 10 फीसदी से घटाकर 5 फीसदी करेगा और 29 सितंबर,

2023 से प्रस्तावित परिवर्तनों को लागू करेगा। निफ्टी 50 के शेयरों को छोड़कर, निफ्टी 100 में सभी एफएंडओ स्टॉक 29 सितंबर से निफ्टी नेक्स्ट 50 इंडेक्स का हिस्सा होंगे। याद की संख्या के मामले में, निफ्टी मिडकैप 50 से उन शेयरों का चयन किया जाएगा यदि समीक्षा के समय उनका छह महीने का औसत मार्केट-कैप मौजूद सबसे मामूली सूचकांक घटकों से कम से कम 1.5 गुना है।

## कोमाकी ने उतारा टीएन 95 इलेक्ट्रिक स्कूटर

-स्कूटर की कीमत 1.31 लाख रुपये से शुरू

नई दिल्ली।

भारतीय मार्केट में कोमाकी ने अपने 2023 टीएन 95 इलेक्ट्रिक स्कूटर को उतार दिया है। कंपनी ने इसमें कई फीचर्स को अपडेट किया है। इस स्कूटर की कीमत 1.31 लाख रुपये से शुरू होकर 1.40 लाख रुपये तक जाती है। अपडेटेड मॉडल एंटी-स्कड टेक्नोलॉजी और लिथियम आयन फॉस्फेट ऐप-आधारित स्मार्ट बैटरी के साथ आता है, जो आग प्रतिरोधी है। कोमाकी टीएन 95 इलेक्ट्रिक स्कूटर में 5केडब्ल्यू का मोटर दिया गया है। इसमें तीन गियर मोड- इको, स्पोर्ट और टर्बो मिलते हैं। इसकी टॉप स्पीड 85 किमी

प्रति घंटा है। 2023 कोमाकी टीएन 95 की रेंज दो वेरिएंट में पेश की गई है, जो 130-150 किमी और 150-180 किमी है। इसकी बैटरी को चार्ज होने में 4-5 घंटे लगते हैं। 2023कोमाकी टीएन 95 डुअल डिस्क ब्रेक और बिना चाबी के कंट्रोल के लिए एक की फोब के साथ आता है। इसमें एडिशनल स्टोरेज, फुटरेस्ट और एक फुल बॉडीगार्ड भी दिया गया है। इसके अलावा इसमें एलईडी डीआरएल, डुअल-एलईडी हेडलैंप, पार्किंग असिस्ट, क्रूज कंट्रोल, रिवर्स असिस्ट, ऑन-राइड कॉल फंक्शन के साथ ऑनबोर्ड नेविगेशन, एक साउंड सिस्टम



और ब्ल्यूथ कनेक्टिविटी दिए गए हैं। कोमाकी इलेक्ट्रिक डिवीजन के निदेशक गुंजन मल्होत्रा ने कहा- भारत की परंपराओं से प्रेरित, कोमाकी टीएन 95 भारत का पहला पारिवारिक स्कूटर है। यह साइज में बड़ा है, बैटन की खास व्यवस्था और कई सुरक्षा फीचर्स के साथ जो इसे भारत में सबसे सुरक्षित और सबसे एडवांस्ड दोपहिया बनाता है। सुरक्षा हमेशा हमारी सर्वोच्च प्राथमिकता रही है। और नया मॉडल एडवांस्ड सेपटी फीचर्स के साथ आता है और सवारी करने में भी आरामदायक है।

## गोफर्स्ट प्रबंधन ने डीजीसीए के साथ पुनरुद्धार योजना पर चर्चा की

मुंबई। संकट में फंसी विमानन कंपनी गोफर्स्ट ने नागर विमानन महानिदेशालय (डीजीसीए) के अधिकारियों के साथ अपनी पुनरुद्धार योजनाओं के बारे में चर्चा की। कंपनी दिवाला प्रक्रिया से गुजर रही है। एक सूत्र ने बताया कि यह बैठक नई दिल्ली में हुई। डीजीसीए के पिछले सप्ताह एयरलाइन से पुनरुद्धार योजना 30 दिनों के भीतर सौंपे जाने को कहे जाने के बाद यह बैठक हुई है। कंपनी ने दो मई को स्वेचिक्क ऋण शोधन समाधान कार्यवाही के लिए आवेदन दाखिल किया था। उसने इसके लिए अमेरिकी कंपनी ग्रेट एंड विटनी से इंजन नहीं मिलने के कारण परिचालन जारी रखने में असमर्थता जताते हुए आवेदन दिया था। राष्ट्रीय कंपनी विधि न्यायाधिकरण (एनसीएलटी) ने 10 मई को कंपनी के आवेदन को स्वीकार कर लिया था। एक सूत्र ने कहा कि डीजीसीए ने गोफर्स्ट की पूरी प्रबंधन टीम को पुनरुद्धार योजना पर चर्चा के लिए बुलाया था। बैठक में टीम ने पुनरुद्धार योजना के बारे में जानकारी दी। उन्होंने इस बारे में विस्तृत जानकारी दिए बिना कहा कि सभी संबंधित पक्ष विमान को उड़ान भरते देखा जा रहा है। कंपनी का परिचालन तीन मई से ही बंद है। फिलहाल उसने 30 मई तक परिचालन निलंबित कर रखा है। सूत्र ने कहा कि एयरलाइन आगे के रास्ते के बारे में विस्तृत जानकारी देगी। फिलहाल, वह सही दिशा में आगे बढ़ रही है। उन्होंने संकेत दिया कि उड़ानों का परिचालन कुछ और दिनों के लिए निलंबित रखा जा सकता है क्योंकि डीजीसीए पुनरुद्धार योजना पर अंतिम निर्णय से पहले कुछ समय लेगा।

## जियो सिनेमा पर आईपीएल का फाइनल मैच 3.2 करोड़ लोगों ने देखा, टूटा रिकॉर्ड

मुंबई।

आईपीएल (इंडियन प्रीमियर लीग) 2023 के आधिकारिक डिजिटल स्ट्रीमिंग पार्टनर जियो सिनेमा ने सोमवार को वर्ल्ड डिजिटल व्यूअरशिप का रिकॉर्ड तोड़ दिया। आईपीएल का फाइनल मैच 3.2 करोड़ लोगों ने एक साथ देखा, जो दुनिया में लाइव स्ट्रीमिंग इवेंट का सबसे ज्यादा व्यूअरशिप है। आईपीएल 2023 के फाइनल 2 के दौरान, गुजरात टाइटंस और मुंबई इंडियंस के बीच पहली पारी में शुभमन गिल द्वारा शानदार शतक देखने के लिए जियो सिनेमा पर एक साथ 2.57 करोड़ दर्शक मैच देखने आए, जो एक रिकॉर्ड बन गया था। आईपीएल के पूर्व डिजिटल स्ट्रीमिंग पार्टनर

डिज्जी हॉटस्टार ने जुलाई 2019 में एक क्रिकेट मैच के लिए एक साथ 2.5 करोड़ से अधिक दर्शकों को आकर्षित किया था। यह रिकॉर्ड कई सालों तक कोई तोड़ नहीं सका था। इतना ही नहीं, 17 अप्रैल को, लगभग 2.4 करोड़ दर्शक एम. चिन्नास्वामी स्टेडियम में रॉयल चैलेंजर्स बेंगलूर से हार्ड ऑक्टेंबर रन चेज के खिलाफ धोनी की सीएस्के को सपोर्ट करने के लिए एक साथ आए। जियो सिनेमा ने डिजिटल स्पोर्ट्स व्यूजिंग की दुनिया में ग्लोबल ब्रेचमार्क स्थापित करना जारी रखा है। इस साल के आईपीएल के पहले सात हफ्तों में 1,500



करोड़ से अधिक वीडियो देखे गए। आईपीएल के 16वें एडिशन में, चेन्नई सुपर किंग्स ने नरेंद्र मोदी स्टेडियम में बारिश से प्रभावित फाइनल में गुजरात टाइटंस को पांच विकेटों से हराकर पांचवां आईपीएल खिताब जीता।

## मेल को 2022-23 में मिले 23,548 करोड़ के नए ऑर्डर

नई दिल्ली। सार्वजनिक क्षेत्र की इंजीनियरिंग कंपनी भारत हेवी इलेक्ट्रिकल्स लिमिटेड (भेल) को बीते वित्त वर्ष में 23,548 करोड़ रुपये के ऑर्डर मिले। यह इससे पूर्व वित्त वर्ष के मुकाबले 17 प्रतिशत अधिक है। भेल को 2021-22 में 20,078 करोड़ रुपये के ऑर्डर मिले थे। कंपनी ने कहा कि भेल ने बिजली, उद्योग और निर्यात क्षेत्रों में 23,548 करोड़ रुपये मूल्य के ऑर्डर हासिल किए। इसके साथ कंपनी के कुल ऑर्डर वित्त वर्ष में 91,336 करोड़ रुपये से अधिक के रहे। भेल ने कहा कि अप्रैल, 2023 में वंदे भारत ट्रेनसेट के ऑर्डर के साथ कुल ऑर्डर एक लाख करोड़ रुपये को पार कर गया है। भेल-टीडब्ल्यूएल समूह को वंदे भारत ट्रेनों के निर्माण और रखरखाव को लेकर 80 वंदे भारत ट्रेन के लिये लगभग 23,000 करोड़ रुपये का ऑर्डर मिला है।



## शेयर बाजार हल्की तेजी के साथ बंद

मुंबई।

मुम्बई शेयर बाजार मंगलवार को तेजी के साथ बंद हुआ। सप्ताह के दूसरे ही कारोबारी दिन बाजार में ये उछलत दुनिया भर के बाजारों से मिले-जुले संकेतों के बीच ही खरीददारी हावी रहने (लिवाली) से आया है। दिन भर के कारोबार के बाद तीस शेयरों पर आधारित बीएसई सेंसेक्स 122.75 अंक करीब 0.20 फीसदी बढ़कर 62,969.13 अंक पर बंद हुआ। वहीं कारोबार के दौरान सेंसेक्स 63,036.12 की ऊंचाई तक जाने के बाद 62,737.40 तक फिसला। इसी प्रकार पचास शेयरों वाला नेशनल स्टॉक एक्सचेंज निफ्टी 35.20 अंक तकरीबन 0.19 फीसदी ऊपर आकर 18,633.85 अंक पर बंद हुआ। कारोबार के दौरान निफ्टी 18,662.45 की उंचाई तक जाने के बाद 18,575.50 तक फिसला आज के कारोबार में सेंसेक्स के शेयरों में से 19 शेयर लाभ के साथ ही हरे निशान पर बंद हुए। आईटीसी के शेयर सबसे ज्यादा अलावा बजाज फिनसर्व, कोटक बैंक, बजाज फाइनेंस और एक्सिस बैंक सेंसेक्स के शीर्ष पांच लाभ वाले शेयर रहे। सबसे ज्यादा लाभ आईटीसी के शेयरों को हुआ। इसके शेयर करीब 2.31 फीसदी तक ऊपर आये। वहीं,



दूसरी ओर सेंसेक्स के शेयरों में से केवल 11 शेयर ही लाल के साथ ही हरे निशान पर बंद हुए। टेक महिंद्रा के शेयर करीब 1.24 फीसदी तक नीचे आये। महिंद्रा के अलावा, टाटा स्टील, सन फार्मा, नेस्ले इंडिया और लार्सन एंड टूब्रो सेंसेक्स के सबसे ज्यादा नुकसान वाले पांच शेयर रहे। इससे पहले आज सुबह घरेलू शेयर बाजार की सपाट शुरुआत हुई है। बीएसई सेंसेक्स 66 अंक गिरकर 62,780 पर और एनएसई निफ्टी 50.15 अंक गिरकर 18,583 के स्तर पर कारोबार कर रहा था। वहीं एचसीएल टेक, आईटीसी, कोटक बैंक, टाइटन, विप्रो, एनटीपीसी और अडानी इंटरप्राइजिस में तेजी

देखने को मिली। बीएसई मिडकैप और स्मॉलकैप सूचकांक 0.18 फीसदी तक उछले। शुरुआत में निफ्टी भी 20 अंकों की बढ़त के साथ 18,700 के स्तर पर कारोबार कर रहा था। एशियाई बाजारों में निफ्टी, स्ट्रेट टाइम्स में 0.4 फीसदी तक की गिरावट आई, जबकि हेंग सेंग और कोस्मी में 0.9 फीसदी की तेजी देखी गई। सेंसेक्स की कंपनियों में महिंद्रा एंड महिंद्रा का शेयर सबसे अधिक 3.71 फीसदी चढ़ गया था। कंपनी का मार्च तिमाही का एकीकृत मुनाफा 18 फीसदी बढ़ा है। वहीं 2022-23 में कंपनी ने अपना सबसे ऊंचा 10,282 करोड़ रुपये का सालाना मुनाफा कमाया है।

## एसबीआई ने दो हजार के नोटों के रूप में 14 हजार करोड़ जमा किए

नई दिल्ली। रिजर्व बैंक ऑफ इंडिया (एसबीआई) द्वारा 2000 के नोट सर्कुलेशन से बाहर करने की घोषणा के बाद से बैंकों के पास बड़ी संख्या में ये नोट वापस आए हैं। एसबीआई के पास 23 मई से अब तक 2000 के नोटों के रूप में 14,000 करोड़ रुपये जमा किए गए हैं और 3,000 करोड़ रुपये एक्सचेंज किए गए हैं। एसबीआई के चेयरमैन दिनेश खारा ने एक इवेंट के दौरान यह जानकारी दी। खारा ने बताया कि 2000 के नोट अभी लीगल टेंडर बने रहेंगे और आरबीआई ने इन्हें एक्सचेंज कराने के लिए काफी लंबा समय दिया है। इसलिए ग्राहकों में कोई उतावलापन नहीं है। दिल्ली हाईकोर्ट ने भारतीय रिजर्व बैंक और भारतीय स्टेट बैंक की उन अधिसूचनाओं को चुनौती देने वाली याचिका खारिज कर दी, जिसमें बिना किसी पहचान प्रमाण के नोट बदलने की अनुमति दी गई थी।



## ओएनजीसी हरित ऊर्जा परियोजनाओं में एक लाख करोड़ निवेश करेगी

- कंपनी ने 2038 तक शून्य कार्बन उत्सर्जन का लक्ष्य रखा

नई दिल्ली।

सार्वजनिक क्षेत्र की ओएनजीसी के चेयरमैन अरुण कुमार सिंह ने कहा कि कंपनी ऊर्जा बंदलाव के तहत हरित परियोजनाओं में 2030 तक एक लाख करोड़ रुपये का निवेश करेगी। कंपनी ने 2038 तक शून्य कार्बन उत्सर्जन का लक्ष्य रखा है, जिसके लिए वह हरित ऊर्जा पर जोर दे रही है। इसके साथ, कंपनी जलवायु परिवर्तन की चुनौतियों से निपटने के लिए देश की प्रतिबद्धता के तहत शुद्ध रूप से शून्य कार्बन उत्सर्जन को लेकर सार्वजनिक क्षेत्र की तेल एवं गैस कंपनियों इंडियन ऑयल, हिंदुस्तान पेट्रोलियम (एचपीसीएल), गेल और भारत पेट्रोलियम (बीपीसीएल) की श्रेणी में आ गयी है। सिंह ने कहा कि हमने आंतरिक स्तर पर कार्य किए हैं और अब भरोसा है कि हम 2038 तक शून्य कार्बन उत्सर्जन का लक्ष्य हासिल कर लेंगे। उन्होंने कहा कि कंपनी 2030 तक नवीकरणीय ऊर्जा स्रोतों से उत्पादन 189 मेगावॉट से बढ़ाकर 1,000 मेगावॉट करेगी। उसने पहले ही राजस्थान में 5,000 मेगावॉट क्षमता



परियोजनाओं की योजना बना ली है। कंपनी अपतटीय पवन ऊर्जा परियोजनाओं पर भी गौर करेगी। इसके अलावा, ओएनजीसी मंगलौर में 10 लाख टन सालाना क्षमता का हरित अमोनिया संयंत्र पर भी विचार कर रही है। सिंह ने कहा कि कुल मिलाकर इसमें एक लाख करोड़ रुपये का निवेश होगा। कंपनी ने 2022-23 में तेल एवं गैस उत्पादन में घटने को रूख को पलटा है और अब पूर्वी और पश्चिमी तटों पर स्थित परियोजनाओं से उत्पादन बढ़ाने पर विचार कर रही है। एनजीसी ने बीते वित्त वर्ष में 1.96 करोड़ टन तेल का उत्पादन किया, जो इससे पूर्व 2021-22 में 1.95 करोड़ टन था। चालू वित्त वर्ष में घटने से उत्पादन बढ़कर 2.13 करोड़ टन और 2024-25 में 2.15 करोड़ टन हो जाने का अनुमान है। वहीं प्राकृतिक गैस का उत्पादन 2022-23 में 20.64 करोड़ घनमीटर रहा जो 2023-24 में बढ़कर 23.62 अरब घनमीटर तथा 2024-25 में 26.08 अरब घनमीटर हो जाने का अनुमान है।

## पेट्रोल और डीजल पटना और नोएडा में महंगा

- ब्रेंट क्रूड का दाम 77.06 डॉलर प्रति बैरल



नई दिल्ली। वैश्विक बाजार में कच्चे तेल की कीमत में मंगलवार को कोई खास बदलाव नहीं दिख रहा है। डब्ल्यूटीआई क्रूड 0.30 फीसदी की तेजी के साथ 72.89 डॉलर प्रति बैरल पर कारोबार कर रहा है। वहीं ब्रेंट क्रूड का दाम 77.06 डॉलर प्रति बैरल पर दिख रहा है। देश में तेल मार्केटिंग कंपनियों ने पेट्रोल और डीजल की कीमतों में कुछ शहरों में बदलाव किया है। महाराष्ट्र में पेट्रोल 80 और डीजल 77 पैसे महंगा हो गया है। उत्तर प्रदेश में पेट्रोल की 41 और डीजल में 40 पैसे की बढ़ोतरी हुई है। इसके अलावा राजस्थान, झारखंड और जम्मू-कश्मीर समेत कुछ और राज्यों में भी कीमतें बढ़ी हैं। दूसरी तरफ गुजरात में पेट्रोल 41 पैसे और डीजल 42 पैसे सस्ता हो गया है। मध्य प्रदेश में पेट्रोल की 32 और डीजल में 30 पैसे की गिरावट है। चेन्नई में पेट्रोल और डीजल में हल्की गिरावट आई है। दिल्ली में पेट्रोल 96.72 रुपये और डीजल 89.62 रुपये प्रति लीटर, मुंबई में पेट्रोल 106.31 रुपये और डीजल 94.27 रुपये प्रति लीटर, कोलकाता में पेट्रोल 106.03 रुपये और डीजल 92.76 रुपये प्रति लीटर, चेन्नई में पेट्रोल 102.63 रुपये और डीजल 94.24 रुपये प्रति लीटर, नोएडा में पेट्रोल 96.92 रुपये और डीजल 90.08 रुपये प्रति लीटर हो गया है। गाजियाबाद में 96.44 रुपये और डीजल 89.62 रुपये प्रति लीटर हो गया है। लखनऊ में पेट्रोल 96.57 रुपये और डीजल 89.76 रुपये प्रति लीटर हो गया है। पटना में पेट्रोल 108.12 रुपये और डीजल 94.86 रुपये प्रति लीटर हो गया है। पोट्टे लेंयर में पेट्रोल 84.10 रुपये और डीजल 79.74 रुपये प्रति लीटर हो गया है।

# आखिरी दो गेंद पर जडेजा के जादू से चेन्नई सुपर किंग्स पांचवीं बार बना चैम्पियन रायडू और जडेजा ने उठायी आईपीएल ट्रॉफी

अहमदाबाद (एजेंसी)। चेन्नई सुपरकिंग्स (सीएसके) के पांचवीं बार आईपीएल ट्रॉफी जीतने के बाद टीम में जबरदस्त उत्साह देखा गया। कप्तान महेंद्र सिंह धोनी से इस ट्रॉफी का उठाने का अवसर अंबाति रायडू और ऑलराउंडर रविन्द्र जडेजा को दिया। जडेजा ने अंतिम गेंद पर चौका लगाकर टीम को जीत दिलायी जबकि रायडू ने घोषणा कर दी थी कि इस आईपीएल के बाद वह खेल को अलविदा कह देंगे। रायडू का फेयरवेल बहुत अच्छा रहा। आखिरकार उन्होंने एक बार फिर आईपीएल की ट्रॉफी उठा ली।

सीएसके ने पांचवीं बार आईपीएल का खिताब जीतकर मुंबई इंडियंस की बराबरी की है। आईपीएल का फाइनल मुंबाकाला रिजर्व डे पर खेला गया था। बारिश होने के कारण मैच लगभग छह दिन तक चला और मुंबाकाले में चेन्नई सुपर किंग्स ने गुजरात टाइटंस के खिलाफ 5 विकेट से जीत हासिल की। इस रोमांचक मैच में सीएसके ने अंतिम गेंद पर जीत हासिल की। ऑलराउंडर जडेजा

ने 2 गेंदों में 10 रन बनाकर कर टीम को जीत दिलायी। सीएसके की ओर से रतुराज गायकवाड़ के 26, डेवोन कॉनवे के 47, शिवम दुबे के 32, अजिंक्य रहाणे के 27, अंबाती रायडू के 19 और रवींद्र जडेजा के 15 रन शामिल रहे। रायडू ने 8 गेंदों में 1 चौका और 2 छक्के लगाये। रायडू ने ऐसे समय में बाजी पलटी जब सीएसके को एक-एक रन बनाना कठिन हो रहा था। रायडू ने मैच के बाद कहा, यह एक फेयरवेल का अंत है। मैं इससे ज्यादा की उम्मीद नहीं कर सकता था। यह अविश्वसनीय है। यह जीत कुछ ऐसी है जिसे मैं अपने पूरे जीवन के लिए याद रखूंगा। पिछले 30 सालों में मैंने कड़ी मेहनत की है। मैं इस पल के लिए अपने परिवार और अपने पिता को धन्यवाद देना चाहता हूँ, उनके बिना मैं आज यहाँ नहीं होता। रायडू ने मैच के बाद कप्तान धोनी की बात को याद किया। उससे जब पूछा गया कि मैच से पहले और बाद में धोनी ने उनसे क्या कहा, तो रायडू ने कहा, धोनी मुझसे बोले कि ये जो शॉट तूने मारा है, उसे बुझू होकर भी याद करेगा।



## पलेमिंग ने मन ही मन मान ली थी हार, खेल में परियों की कहानी अच्छी रही: पलेमिंग

अहमदाबाद (एजेंसी)। आईपीएल फाइनल के बाद सीएसके के कोच स्टीफन पलेमिंग ने एक समय हार मान ली थी पर इसके बाद ऑलराउंडर जडेजा ने अपनी असाधारण पारी से टीम को जीत दिला दी। गुजरात टाइटंस के खिलाफ फाइनल में अंतिम ओवर में जीत के लिए सीएसके को 13 रन की जरूरत थी पर टीम शुरुआती चार गेंद में तीन रन ही बना सकी। जडेजा ने इसके बाद मोहित शर्मा की आखिरी दो गेंदों पर एक छक्का और एक चौका लगाकर अपनी टीम को जीत दिला दी।

पलेमिंग ने सुपरकिंग्स के खिताब जीतने के बाद कहा, "वे कहते हैं कि खेल में परियों की कोई कहानी नहीं होती पर आज बहुत अच्छी कहानी थी। पिछले 18 महीने थोड़े मुश्किल रहे, क्योंकि कप्तानी मुश्किल थी, चोट की समस्या थी, जडेजा ने खेल से बाहर थोड़ा समय

बिताकर वापसी की और टेस्ट टीम में जगह बनाई और फिर सीएसके की टीम में।

मोहित की अंतिम दो गेंद पर जडेजा की शानदार बल्लेबाजी से पहले पलेमिंग ने मन ही मन हार मान ली थी। पलेमिंग ने तब कहा, "हम आखिरी गेंद पर फाइनल हारे हैं जो दिल तोड़ने वाला रहा है। मैं खुद को एक बार फिर दिल टूटने के लिए तैयार कर रहा था जब जडेजा ने छक्का लगाया और इसके बाद दिल भी टूट सकता था और खुशी भी मिल सकती थी, मैं सुनिश्चित नहीं था। उन्होंने कहा, "लेकिन जब मैंने देखा कि गेंद बाउंड्री की ओर जा रही है तो यह परम आनंद का अवसर था। यह प्रतियोगिता आपको ऐसे भावनात्मक स्तर तक ले जाती है जिसकी आप कल्पना भी नहीं कर सकते। पलेमिंग ने जडेजा की जमकर तारीफ की।

## शरीर साथ नहीं दे रहा पर प्रशंसकों के प्यार को देखते हुए अगले साल भी खेलूंगा: धोनी

नई दिल्ली (एजेंसी)। चेन्नई सुपर किंग्स (सीएसके) टीम के कप्तान महेंद्र सिंह धोनी ने टीम की खिताबी जीत के बाद कहा कि अब उनका शरीर साथ नहीं दे रहा पर प्रशंसकों के दबाव को देखते हुए उन्हें खेलना पड़ सकता है। साथ ही उन्होंने यह भी खुलासा किया कि इस सत्र की शुरुआत से ही उनका शरीर साथ नहीं दे रहा था। आईपीएल से संन्यास की अटकलों पर धोनी ने कहा कि दर्शकों के प्यार को देखते हुए उन्हें तोहफा देने के लिये वह अगले सत्र में फिर खेलेंगे। इस सत्र की शुरुआत से ही अटकलें लगाई जा रही थी कि यह धोनी का आखिरी सत्र होगा। हर मैदान पर दर्शकों ने उन पर जिस तरह से प्यार लुटाया, उससे इसकी संभावना और प्रबल होती नजर आ रही थी कि वह आगे भी खेलें। गुजरात टाइटंस पर फाइनल में पांच विकेट से जीत के बाद धोनी से जब पूछा गया कि क्या यह उनका आखिरी सत्र है, उन्होंने कहा, "आगर हालातों को देखें तो मेरे लिये संन्यास लेने का यह सर्वश्रेष्ठ समय है। मेरे लिये



यह कहना बहुत आसान है कि अब मैं विदा ले रहा हूँ क्योंकि अगले नौ महीने तक कड़ी मेहनत करके लौटना और एक सत्र और खेलना बेहद कठिन है। उन्होंने कहा, "शरीर को साथ देना होगा। सीएसके के प्रशंसकों ने जिस तरह से मुझे प्यार दिया, यह उनके लिये मेरा उपहार होगा कि मैं एक सत्र और

खेलूँ। उन्होंने जो प्यार और जज्बात दिखाये हैं, मुझे भी उनके लिये कुछ करना चाहिये। धोनी ने कहा, "यह मेरे कैरियर का अंतिम दौर है। यहाँ से शुरुआत हुई थी और पूरा स्टैडियम मेरा नाम ले रहा था। ऐसा चेन्नई में भी हुआ था पर मैं वापसी करके जितना खेल सकता हूँ, खेलूँगा।

## रहाणे अब फिर जोश से भरे हैं : कार्तिक



मुंबई। अनुभवी विकेटकीपर बल्लेबाज दिनेश कार्तिक ने आईपीएल में शानदार प्रदर्शन कर फार्म हासिल करने के लिए बल्लेबाज अजिंक्य रहाणे की तारीफ की है। कार्तिक के अनुसार रहाणे को विश्व टेस्ट चैम्पियनशिप (डब्ल्यूटीसी) के लिए टीम में जगह मिलना खुशी की बात है। रहाणे ने आईपीएल 2023 और घरेलू क्रिकेट में अच्छा प्रदर्शन करते हुए टीम इंडिया में वापसी की है। कार्तिक ने कहा, मुझे लगता है कि उसने अपना जोश वापस पा लिया है। वह अच्छी लय में है, उसका मनोबल बढ़ा हुआ है और वह हमेशा से ही भारत के बाहर अच्छा प्रदर्शन करने के लिए जाना जाता है। यह छह से आठ महीने टेस्ट क्रिकेट में उसके करियर के लिए बहुत अहम होने जा रहा है। उन्होंने आगे कहा, जब वह वापस आया तो उसने सीएसके के लिए बहुत अच्छा किया। जिस तरह से उसने बल्लेबाजी की है, उसने जो इरादा दिखाया है, वह एक अच्छी मानसिकता दिखाता है और यह कुछ ऐसा है जो बल्लेबाज के लिए बहुत अहम है।

रहाणे को सीएसके ने 2023 मिनी-नीलामी में आधारभूत पर खरीदा था। बेन स्टोवस के चोटिल होने के कारण उन्हें अंतिम ग्यारह में जगह मिली थी और रहाणे ने इसका भरपूर लाभ उठाते हुए नंबर तीन पर शानदार बल्लेबाजी करते हुए तीन सौ से अधिक रन बनाये। इस दौरान उनका स्ट्राइक रेट भी 170 के करीब रहा।

## एशिया कप 2023: अब पाकिस्तान में नहीं बल्कि इस देश में हो सकता है एशिया कप, अंतिम फैसला होना बाकी

नई दिल्ली (एजेंसी)। एशिया कप 2023 के आयोजन को लेकर अभी तक स्थिति साफ नहीं हो सकी है। पाकिस्तान में पास इसकी मेजबानी है। हालांकि, भारत ने पाकिस्तान का दौरा करने से साफ तौर पर मना कर दिया था। इसी के बाद से एशिया कप को लेकर असमंजस की स्थिति बरकरार है। भारत को श्रीलंका और बंगलादेश जैसे क्रिकेट बोर्ड का भी समर्थन मिला है। वहीं, पाकिस्तान हर हाल में एशिया कप की मेजबानी अपने पास रखना चाहता है। लेकिन अब उसे झटका लगाता दिख रहा है।

### कहानी में आया नया मोड़

श्रीलंका क्रिकेट बोर्ड (एसएलसी) ने खुलासा किया है कि वह एशिया कप 2023 की मेजबानी की दौड़ में शामिल हो गयी है। यह पाकिस्तान के लिए एक झटका है, जो पिछले कुछ समय से हाइब्रिड मॉडल में मल्टी-टीम टूर्नामेंट की मेजबानी करने के लिए तैयार था। रविवार को आईपीएल के धूल चुके अंतिम दिन के मौके पर, सभी एशियाई सदस्य मिले। पीसीबी प्रतिनिधि इसमें शामिल नहीं थे। बीसीसीआई ने नवीनतम हाइब्रिड मॉडल से इनकार किया। यह या तो कोलंबो में हो या नहीं। पीसीबी के ताजा प्रस्ताव को खारिज कर दिया है।

## रायडू को टेस्ट खेलने का अवसर मिलना चाहिये था : उथप्पा

मुंबई (एजेंसी)। पूर्व क्रिकेटर रॉबिन उथप्पा ने अंबाती रायडू की जमकर प्रशंसा करते हुए कहा है कि उसे टेस्ट क्रिकेट खेलने का अवसर मिलना चाहिये था। उथप्पा ने आईपीएल से भी संन्यास की घोषणा कर दी है। उथप्पा ने रायडू की प्रशंसा करते हुए कहा, वह भारत के अब तक के सबसे अंडररेटेड क्रिकेटर्स में से एक है।

उसे टेस्ट क्रिकेट खेलना चाहिए था, मुझे विश्वास नहीं हो रहा है कि उसने खेल नहीं प्रशंसा करते हुए कहा है कि उसे टेस्ट क्रिकेट खेलने का अवसर मिलना चाहिये था। उथप्पा ने आईपीएल से भी संन्यास की घोषणा कर दी है। उथप्पा ने रायडू की प्रशंसा करते हुए कहा, वह भारत के अब तक के सबसे अंडररेटेड क्रिकेटर्स में से एक है।

उनका संन्यास मेरे लिए निराशाजनक है। रायडू ने भारत के लिए 55 एकदिवसीय मैच खेले और 3 शतक लगाए, और 6 टी20 अंतर्राष्ट्रीय मैच भी खेले, जबकि उन्होंने 203 इंडियन प्रीमियर लीग मैच खेले। रायडू ने आईपीएल में एक शतक सहित 4329 रन बनाए हैं। इस क्रिकेटर ने पहले मुंबई इंडियंस और फिर सीएसके



की ओर से खेला है।

## खिलाड़ियों को बचाने खेल संगठन स्वतंत्र सुरक्षा उपाय करें : बिंद्रा

### -पहलवानों से हुए व्यवहार से दुखी होकर सो नहीं पाया

नई दिल्ली (एजेंसी)। ओलंपिक स्वर्ण पदक विजेता निशानेबाज अभिनव बिंद्रा ने पहलवानों के खिलाफ दिल्ली पुलिस की दमनकारी कार्रवाई पर कड़ी नाराजगी जताते हुए कहा है कि वे बेहद दुखद हैं। बिंद्रा ने कहा कि जिस प्रकार पहलवानों से व्यवहार किया गया उसे देखकर वह रात भर सो नहीं पाये। उन्होंने साथ ही कहा कि विरोध प्रदर्शनों में भाग लेने के दौरान पुलिस द्वारा धक्का-मुक्की को रोकने के लिए खेल संगठनों को स्वतंत्र रूप से सुरक्षा उपाय करने चाहिये। दिल्ली पुलिस ने रविवार को जंतर-मंतर पर धरना दे रहे पदक विजेता पहलवानों के साथ धक्का-मुक्की की थी

और उन्हें हिरासत में ले लिया था। इस दौरान पुलिस ने जंतर मंतर पर उनके धरना स्थल पर लगे टेप को भी हटा दिया था। इस दौरान पुलिस ने बजरंग पुनिया व साथी मलिक और एशियाई व राष्ट्रमंडल खेलों की पदक विजेता विनेश फोगाट और उनकी बहन संगीता फोगाट से भी धक्का-मुक्की कर उन्हें घसीटकर बस में डाला था। इसके बाद उन्हें दिल्ली के विभिन्न पुलिस स्टेशनों में ले जाया गया और देर रात तक वहीं रखने के बाद छोड़ा गया। बिंद्रा ने कहा, पिछली रात नींद नहीं आई, मेरे साथी पहलवानों के विरोध प्रदर्शन के दौरान पुलिस के बल प्रयोग की बर्बर तस्वीरों से परेशान था। यह सही समय है कि हम सभी खेल संगठनों में स्वतंत्र सुरक्षा उपाय स्थापित करें। बिंद्रा ने कहा, हमें यह तय करना चाहिए

कि यदि ऐसी स्थिति उत्पन्न होती है, तो उनसे अत्यंत संवेदनशीलता और सम्मान के साथ निपटा जाए। प्रत्येक एथलीट एक सुरक्षित और सशक्त वातावरण का अधिकारी है। गौरतलब है कि महिला पहलवान साथी मलिक, जिन पर कथित तौर पर दंगा करने और सामंजसिक सेवक को ड्यूटी के निर्वहन में बाधा डालने का मामला दर्ज किया गया है, ने सोमवार को विनेश फोगाट और बजरंग पुनिया के साथ नए संसद भवन की ओर मार्च करते हुए अपने और साथी पहलवानों के खिलाफ प्रार्थमिकी दर्ज किए जाने पर निराशा जताई। उन्होंने ट्विटर पर लिखा, दिल्ली पुलिस को बल प्रयोग के बल प्रयोग के खिलाफ प्रार्थमिकी दर्ज करने में 7 दिन लग गए और शांतिपूर्वक विरोध करने



वाले के खिलाफ प्रार्थमिकी दर्ज करने में 7 घंटे भी नहीं लगे। स प्रकार से खिलाड़ियों पर हो रहे

अत्याचार को पूरा विश्व देख रहा है।

## विश्व के नंबर एक खिलाड़ी बनना चाहते हैं प्रणॉय



### नयी दिल्ली (एजेंसी)।

भारतीय बैडमिंटन टीम के खिलाड़ी एच.एस. प्रणॉय का लक्ष्य विश्व का नंबर एक खिलाड़ी बनना है। प्रणॉय ने इस साल अभी तक शानदार प्रदर्शन करते हुए विश्व में सातवां स्थान हासिल कर लिया है। थॉमस कप जीतने के साथ से ही उन्होंने कई बड़े टूर्नामेंट भी जीते हैं। इस कारण वह यहाँ तक पहुँचे हैं। उनके लिए पिछला साल काफी अच्छा बीता और इस साल भी उन्हें अच्छे प्रदर्शन की उम्मीद है हालांकि इस खिलाड़ी के लिए पिछले कुछ साल कठिन रहे थे। इस खिलाड़ी ने कहा कि साल में 2021-22 में मेरी रैंकिंग 32-33 तक चली गई थी। वहाँ से शीर्ष-10 में आना काफी मुश्किल था। मैंने पिछले

डेढ़ साल में काफी मेहनत की जिसका मुझे ये फल मिला।

कैरियर में बहुत सारे मोड़ आये हुए हैं। पिछले साल थॉमस कप भी कैरियर का एक बड़ा टूर्नामेंट अंक था। टीम के लिए भी और निजी तौर पर मेरे लिए भी। थॉमस कप जीतने के बाद काफी आत्मविश्वास मिला था। इसके बाद बाकी जो टूर्नामेंट मिले उसमें काफी अच्छा परफॉर्म कर पाया। इससे यह पता चलता है कि पिछले साल मेरे खेल में काफी निरंतरता थी। इस टूर्नामेंट से मेरा आत्मविश्वास बढ़ा और मेहनत जारी रखने का साहस मिला। पिछले साल थॉमस कप और एशियन बैडमिंटन चैंपियनशिप में हमने अच्छा परफॉर्म किया है।

## शुभमन, यशस्वी हैं भारतीय क्रिकेट में नये सितारे : पीटरसन

मुंबई। इंग्लैंड के पूर्व क्रिकेटर केविन पीटरसन ने कहा है कि युवा बल्लेबाज शुभमन गिल और यशस्वी जायसवाल आने वाले समय में भारतीय क्रिकेट में नये सितारे बनकर उभरेंगे। पीटरसन के अनुसार टीम प्रबंधन को अब अधिक समय



बिताये बिना ही इन दोनों को अंतरराष्ट्रीय क्रिकेट में अवसर देने चाहिये क्योंकि ये दोनों ही तकनीकी रूप से कुशल हैं। पीटरसन ने कहा, शुभमन और यशस्वी भविष्य में भारत के शीर्ष क्रम के सितारे होंगे। मेरा मानना है कि एकदिवसीय क्रिकेट में ये दोनों ही बेहद सफल रहेंगे। इन्हें तत्काल टीम में जगह दी जानी चाहिये। शुभमन ने अब आईपीएल

## आईसीसी को डब्ल्यूटीसी मुकाबले में स्टेडियम भरा रहने की उम्मीदें

लंदन। अंतरराष्ट्रीय क्रिकेट परिषद (आईसीसी) को उम्मीद है कि अगले माह सात जून से लंदन में भारत और आस्ट्रेलिया के बीच होने वाले विश्व टेस्ट चैम्पियनशिप (डब्ल्यूटीसी) मुकाबले के लिए ओवल मैदान दर्शकों से भरा रहेगा। इस मुकाबले के लिए आईसीसी ने एक 'रिजर्व दिन' भी रखा है जिससे मौसम खराब होने पर खेल को इस दिन करारा जा सके। आईसीसी के क्रिकेट महाप्रबंधक वसीम खान ने कहा, "हम स्थानीय आयोजन समिति (ईसीसी) के साथ मिलकर काम कर रहे हैं जिससे यह पक्का किया जा सके कि यह दर्शकों के लिये शानदार मुकाबला रहे। हमें कम से कम पहले चार दिन तक पूरी तरह से स्टेडियम भरे होने की उम्मीद है। अब तक हम सही दिशा में बढ़ रहे हैं। उन्होंने कहा, "दुनिया की दो सर्वश्रेष्ठ टीमों एक दूसरे के सामने होंगी जिससे दर्शकों में इस मुकाबले को लेकर काफी ज्यादा उत्साह है। यह शानदार मुकाबला होगा। खान ने कहा, "हम उम्मीद कर रहे हैं कि मौसम साफ रहे और बारिश न हो जिससे हमें सभी पांच दिनों में अच्छा क्रिकेट देखने को मिले, हालांकि हमने बारिश के खतरे को देखते हुए भरपूरी के लिए एक 'रिजर्व दिन' रखा है। वहीं उन्होंने यह भी कहा कि डब्ल्यूटीसी के वर्तमान तरीके में कोई बदलाव नहीं होगा और यह इसी तरह जारी रहेगा।


## कॉनवे ने अपने करियर की सबसे बड़ी जीत करार दिया

अहमदाबाद। इंडियन प्रीमियर लीग (आईपीएल) फाइनल मुकाबले में सबसे अधिक रन बनाकर चेन्नई सुपर किंग्स (सीएसके) की जीत में अहम भूमिका निभाने वाले डेवोन कॉनवे ने इसे अपने करियर की सबसे बड़ी सफलता बताया है। इस मैच में कॉनवे ने पारी की शुरुआत करते हुए 25 गेंदों में 4 चौके और 2 छक्कों की मदद से 47 रन बनाये। इसके लिए उन्हें प्लेयर ऑफ द मैच का अवार्ड मिला है। मैच के बाद कॉनवे ने कहा कि यह उनके करियर की सबसे बड़ी जीत है। कॉनवे ने कहा, बारिश के कारण इंतजार करने में लंबा समय था, बहुत नर्वस था पर रतुराज गायकवाड़ और मैंने योजना बनाई कि हम इसके बारे में कैसे जाएंगे। निजी तौर पर यह मेरे करियर की सबसे बड़ी जीत है। आईपीएल फाइनल, इससे बड़ा कुछ नहीं होता। इसके साथ ही बल्लेबाजी कोच माइक हसी को भी जीत का श्रेय जाता है। उनके साथ होना अच्छा रहा है। बारिश से बाधित मैच में डकवर्थ लुइस नियम के अनुसार चेन्नई के लिए 15 ओवर में 171 रनों का लक्ष्य का पीछा करते हुए कॉनवे ने 25 गेंदों में 4 चौके और 2 छक्कों की मदद से 47 रन बनाए, जबकि उनके जोडीदार रतुराज गायकवाड़ ने 16 गेंदों में 3 चौके और 1 छक्के की मदद से 26 रनों की पारी खेली।

## धैर्यपूर्ण रवैयें के कारण बड़ी पारी खेल पाया : सुदर्शन

अहमदाबाद। गुजरात टाइटंस के बल्लेबाज बी साई सुदर्शन ने कहा है कि धैर्य से खेलने के कारण ही आईपीएल फाइनल में वह चेन्नई सुपरकिंग्स (सीएसके) के खिलाफ 47 गेंदों में 96 रनों की पारी खेल पाये थे। सुदर्शन ने कहा कि मानसिक मजबूती से भी उन्हें लाभ मिला। सुदर्शन ने इस मैच में आठ चौकों और छह छक्कों की सहायता से 96 रन बनाए। सुदर्शन ने मैच के बाद कहा, "मैंने पिछले मैच में बहुत अधिक दबाव महसूस किया था। तब मुझे इस बात का अहसास हुआ कि अधिक धैर्य से कहीं बेहतर बल्लेबाजी की जा सकती है और मुझमें बहुत बेहतर करने की क्षमता है। मैं इस मैच में कहीं अधिक धैर्य के साथ खेला। सुदर्शन ने कहा कि मुंबई इंडियंस के खिलाफ कालीफायर दो में 43

रन के स्कोर पर रिटायर्ड आउट होना" व्यक्तिगत रूप से चिंताजनक था पर उन्हें पता था कि यह टीम का फैसला था। उन्होंने कहा, "निजी तौर पर यह निश्चित रूप से चिंताजनक था लेकिन यह टीम का फैसला था और जिस तरह से तीसरे, चौथे और पांचवें नंबर के बाद हमारे बल्लेबाज बल्लेबाजी कर रहे थे, वे इस सत्र में आक्रामक रहे हैं। मुझे लगता है कि यह पूरी तरह से टीम का फैसला था। यह निश्चित तौर पर टीम के हित में था और मैं शत प्रतिशत इसके साथ हूँ।



खूबसूरत दिखना हर कोई चाहता है। लोगों की यही चाहत ऐसे बहुत से रोजगार पैदा कर जाती है, जिसकी आमतौर पर सामान्य छात्र कल्पना नहीं करता। कॉस्मेटोलॉजी ऐसा ही क्षेत्र है। इसमें अनेक शाखाएं हैं, जहां भविष्य की संभावनाएं तलाशी जा सकती हैं। आप हेयर स्टाइलिस्ट, शैम्पू टेक्नीशियन, नख प्रसाधक, इस्थेटिशियन, ब्यूटी थेरेपिस्ट, नेल टेक्नीशियन और इलेक्ट्रोलॉजिस्ट तक बन सकते हैं और जॉब के रूप में हजारों तथा खुद का काम करके लाखों कमा सकते हैं।



सुन्दर दिखने की चाहत और उसके लिए तरह-तरह के नुस्खों की आजमाइश जॉरों पर है। इसके लिए बाजार में सौन्दर्य प्रसाधनों व लाइफ स्टाइल के उत्पादों की बाढ़ सी आ गई है। शेविंग क्रीम हो या टूथ पेस्ट, फेस क्रीम, स्कीन क्रीम या फिर शैम्पू, साबुन और तेल-ये सभी आम जीवन की जरूरतों में शामिल हैं। बाजार में रोजमर्रा की मांग ने इस क्षेत्र में रोजगार के अवसर भी खूब पैदा किए हैं। कॉस्मेटोलॉजी का कोर्स इन अवसरों के बीच ही ले जाता है। इसकी मांग को देखते हुए दिल्ली विश्वविद्यालय में भी इस कोर्स को करवाया जा रहा है।

### कॉस्मेटोलॉजी के रंग

इस कोर्स में छात्रों को पहले कॉस्मेटोलॉजी की विभिन्न ब्रांच और उसके विविध रूपों की जानकारी दी जाती है। ये ब्रांच हैं हेयर स्टाइलिस्ट, शैम्पू टेक्नीशियन, नख प्रसाधक, इस्थेटिशियन, ब्यूटी थेरेपिस्ट, नेल टेक्नीशियन और इलेक्ट्रोलॉजिस्ट। इसके बाद इन क्षेत्रों में काम आने वाले विभिन्न प्रोडक्ट्स के निर्माण के बारे में बताया जाता है। मसलन शेविंग क्रीम, टूथ ब्रश, पेस्ट, फेस क्रीम, सनस्क्रीम, नेल पॉलिश आदि। कोर्स से जुड़े विशेषज्ञों की मानें तो लाइफ स्टाइल और सौन्दर्य प्रसाधन से जुड़े जितने भी प्रोडक्ट प्रचलन में हैं, चाहे वे त्वचा संबंधी हों या आंख, नाक, कान, बाल, मुंह या शरीर के किसी और अंग से, इन सबके बारे में इस कोर्स में बताया जाता है। हेयर स्टाइलिस्ट को बालों के विभिन्न रूप, उनकी कटिंग और उनमें काम आने वाले कैमिकल्स की जानकारी दी जाती है। बालों को सुंदर बनाने की कला से भी रूबरू कराया जाता है।

शैम्पू टेक्नीशियन को आमतौर पर शैम्पू बनाने की विधियां, उसमें इस्तेमाल होने वाले रसायन और उसके इस्तेमाल की तरकीब बताई जाती हैं। नख प्रसाधन के क्षेत्र



में हाथ और पैर को सुन्दर बनाने वाली पॉलिश और क्रीम आदि के बारे में बताया जाता है। साथ ही देखभाल के बारे में जानकारी दी जाती है। इस्थेटिशियन को आमतौर पर त्वचा की देखभाल की कला सिखाई जाती है। उसे नई तकनीक के इस्तेमाल से अंग लेपन, फेशियल मसाज आदि से अवगत कराया जाता है। इसमें दक्ष इस्थेटिशियन चाहे तो स्वतंत्र रूप से सैलून या स्या में काम कर सकता है। वह चाहे तो किसी डॉक्टर को इस क्षेत्र की प्रैक्टिस में सहायता भी प्रदान कर सकता है। इस्थेटिशियन को त्वचा की देखभाल संबंधी उत्पाद की जानकारी के साथ-साथ उसके नफे-नुकसान

के बारे में बताया जाता है। त्वचा की पूरी तरह से देखभाल के कारण इसे रिफ्रेशिंग थैरेपिस्ट भी कहा जाता है। ब्यूटी थेरेपिस्ट को मशीन द्वारा बालों को हटाना, आंखों की पुतलियां सजाना, ठीक करना जैसी चीजों के बारे में दक्ष बनाया जाता है। इलेक्ट्रोलॉजिस्ट को इलेक्ट्रोलिसिस का इस्तेमाल करना सिखाया जाता है। विद्युत तरंगों से लैस मशीन से बाल को उखाड़ना या उसे उगाना जैसे काम इसमें बखूबी किए जाते हैं। कोर्स में छात्रों को सामान्य मेडिसिन की जानकारी भी दी जाती है। हालांकि डॉक्टर की तरह इलाज करना उसका काम नहीं होता। उसे सौन्दर्य प्रसाधन से जुड़े प्रोडक्ट्स का क्या-क्या असर होगा, यह भी

## सौन्दर्य के संसार में खूबसूरत करियर

पढ़ाया जाता है। मोटापा बढ़ने पर वजन कम करने और आकर्षक लुक व सुझेल शरीर कैसे बने, इसका भी ज्ञान दिया जाता है। यही नहीं, उसे मानव साइकोलॉजी का भी पाठ पढ़ाया जाता है। कोर्स में एनेलिटिकल कैमिस्ट्री का भी पाठ शामिल है।

### दाखिले की प्रक्रिया

दाखिले के लिए कहीं 12वीं पास तो कहीं बीएससी या स्नातक की मांग की जाती है। केमिस्ट्री की पढ़ाई करने वालों के लिए यह और फायदेमंद हो जाता है। यह कोर्स सरकारी

और गैर-सरकारी, दोनों तरह के संस्थानों में चल रहे हैं।



### रोजगार कहां

कोर्स को करने के बाद छात्र चाहे तो खुद बॉडी केयर सेंटर खोल सकते हैं। दिल्ली जैसे शहर में इस तरह के सेंटर से लोग प्रति माह हजारों रुपए कमा रहे हैं। आप ब्यूटीशियन के लिए बतौर कंसल्टेंट काम कर सकते हैं। कॉस्मेटिक प्रोडक्ट बनाने वाली कंपनियों में भी काफी अवसर हैं। छात्र चाहे तो कॉस्मेटिक निर्माण की यूनिट भी लगा सकता है। जहां तक आय का सवाल है, कोई चाहे तो किसी के यहां काम करके 20 से 30 हजार रुपए भी कमा सकता है और स्वरोजगार में लाख, दो लाख रुपए महीना भी।

## क्या कहता है आपका एप्टीटयूड



विषय अनेक और करियर भी अनेक, इतने कि किसे चुनें, किसे नहीं। इसी ऊहापोह में छात्र भटक कर रह जाते हैं। अपनी दुविधा लेकर काउंसलरों के पास आने वाले छात्रों के आंके बताते हैं कि हाल-फिलहाल में छात्रों में यह असमंजस की स्थिति कहीं ज्यादा बढ़ी है। आपके इस असमंजस को सही दिशा दे सकता है एप्टीटयूड टेस्ट। किस-किस तरह के हैं ये एप्टीटयूड टेस्ट?

अमोल संगीतज्ञ बनना चाहता है, लेकिन उसके माता-पिता उसे इंजीनियर के रूप में देखना चाहते हैं। पिता और अमोल के बीच करियर के चुनाव को लेकर काफी दिन तक खींचतान चलती रही। घर में इस कलह को दूर करने के लिए उसे काउंसलरों ने एप्टीटयूड टेस्ट कराने की सलाह दी। अमोल के एप्टीटयूड टेस्ट के बाद ही यह पता लगाया गया कि वह एक सफल संगीतज्ञ बन सकता है। टेस्ट में उसमें क्रिएटिव इनोवेशन के लक्षण ज्यादा पाए गये। इस क्षेत्र में उसकी विशेष रुचि भी देखी गई। अमोल अकेला ऐसा छात्र नहीं। उसकी तरह कई और भी छात्र हैं, जिनके जीवन को सही दिशा देने के लिए माता-पिता अब एप्टीटयूड टेस्ट कराने लगे हैं। किसी व्यक्ति की क्षमता का आकलन एप्टीटयूड टेस्ट से ही हो पाता है। उसमें इंजीनियर बनने की क्षमता है या ड्राइवर या कलाकार, इसे पता लगाने का सटीक उपाय है एप्टीटयूड टेस्ट। दिल्ली विश्वविद्यालय

नहीं तो उस दिशा में भेजना बेकार है। इसी तरह पहली दोनों चीजें हैं, लेकिन शारीरिक क्षमता या व्यक्तित्व नहीं तो ऐसे करियर के चुनाव की सलाह देना बेकार है। वह कहती हैं, व्यक्तित्व भी पॉजिटिव मोटिव देता है, इसलिए तीनों को देखना जरूरी है।

### वयों है जरूरी

एप्टीटयूड टेस्ट ही किसी छात्र या व्यक्ति के करियर और काम की दिशा बताता है। उसकी क्षमता और रुचि को बताता है। इसके बाद उसे सही प्रोफेशन चुनने की सलाह दी जाती है। विशेषज्ञों के मुताबिक अगर ऐसा नहीं होता तो अमुक व्यक्ति में आगे चल कर कुछ का जन्म होता है। वह काम को एंजॉय नहीं कर पाता। ऐसी स्थिति में उसके अंदर नकारात्मक सोच हावी हो जाती है। वह विध्वंसात्मक दिमाग का हो जाता है। उसमें पहचान का संकट भी पैदा होने लगता है। एप्टीटयूड, रुचि और व्यक्तित्व के हिसाब से काम नहीं मिलने पर वह अपने पेशे में उतना सक्षम साबित नहीं होता, जितना दूसरे लोग। ऐसे में वह दूसरों को नीचा दिखाने के लिए कई बार उलट-सीधे हथकंडे भी अपनाता है। सफलता नहीं मिलने पर वह कई बार अवसाद की स्थिति में आ जाता है और आत्महत्या को मजबूर हो जाता है, इसलिए शिक्षण संस्थानों को सरकार ने बच्चों के करियर की दिशा तैयार करने को कहा है। शिक्षण संस्थाओं में करियर एंड काउंसलिंग सेंटर आए दिन इसी वजह से खोले जा रहे हैं। यह हर संस्थान और काम की जगह की जरूरत बनती जा रही है। प्रो. चड्ढा कहते हैं, भारत में इस तरह की समस्याओं के लिए

निजी प्रैक्टिशनर की ओर से जगह-जगह नगरों व महानगरों में काउंसलिंग सेंटर खुल गए हैं, लेकिन इसे चलाने वाले लोग आमतौर पर क्वालिफाइड नहीं होते। काउंसलिंग के लिए कौन सा व्यक्ति उपयुक्त है या नहीं, इसके लिए नेशनल एजेंसी बनी है। वह क्वालिफिकेशन तय करती है। गाइडलाइंस भी तैयार किए हैं।

### एप्टीटयूड टेस्ट के रूप-रंग

लॉजिकल रीजनिंग- एप्टीटयूड टेस्ट के कई आयाम हैं, जिनमें एक है लॉजिकल रीजनिंग। इसके तहत कार्य-कारण संबंध पर जोर होता है। किसी व्यक्ति में मानसिक स्तर पर कैल्कुलेशन की क्षमता कितनी है, इसका आकलन लॉजिकल रीजनिंग के माध्यम से किया जाता है। अगर वह लॉजिकल रीजनिंग में ज्यादा स्कोर करता है तो इससे पता चलता है कि वह कायदे-कानून में रह कर कठिन से कठिन समस्याओं को हल कर सकता है। इस क्षमता से लैस युवा मैनेजर, वैज्ञानिक और क्लाइंट कॉन्सलर जॉब में जाने के उपयुक्त होते हैं।

एक्सट्रैक्ट रीजनिंग - इसके तहत खरा उतरने वाला युवा बिखरी हुई चीजों को एकत्रित करके प्लान के साथ काम करने में विशेष हुनर रखता है। इसमें एप्टीटयूड किस तरह का रहा है, उसकी दिशा क्या है, वह एक प्रेरिया से दूसरे प्रेरिया में लिंक कर रहा है या नहीं, यह भी देखा जाता है। सिविल और इलेक्ट्रॉनिक इंजीनियरिंग में बेहतर करने वाले युवाओं में एक्सट्रैक्ट रीजनिंग

हल करने की क्षमता ज्यादा पाई जाती है। न्यूमेरिकल रीजनिंग - यह किसी व्यक्ति की गणितीय क्षमता की जानकारी देता है। वह गुणा-भाग करने और सांख्यिकीय सवालों को हल करने की कितनी क्षमता रखता है, इसका आकलन इसके द्वारा किया जाता है। इसे देख कर ही उसे इस विषय या क्षेत्र से जुड़े करियर में जाने की सलाह दी जाती है। मसलन सीए, गणितज्ञ और लेखाकार आदि बनने के लिए न्यूमेरिकल रीजनिंग में बेहतर होना चाहिए।

आई-हैंड कोऑर्डिनेशन - आमतौर टैक्निकल काम मसलन ड्राइविंग, पायलट या फिर किसी मशीन को चलाने के लिए मशीनमैन हो, उसमें यह एप्टीटयूड जरूर होना चाहिए। इसमें कोई व्यक्ति हाथ, पैर व आंख को काम करते वक्त कितना केन्द्रित कर पाता है, यह देखा जाता है। ऐसा व्यक्ति दुर्घटनाओं को कम करने में काफी मददगार साबित होता है। ड्राइवर, पायलट, मशीनमैन और मेकेनिकल जॉब के लिए यह एप्टीटयूड बढ़िया माना जाता है।

क्रिएटिव इनोवेशन - इसमें किसी व्यक्ति की रचनात्मक क्षमता का आकलन किया जाता है। उसमें कलात्मक रूझान व रुचि का पता लगाया जाता है। आमतौर पर व्हाइट कॉलर जॉब में इस तरह के लोगों की जरूरत पड़ती है। इसके तहत यह भी देखा जाता है कि वह निर्णय कितना शीघ्र और सही रूप में लेता है। उसमें पलेक्सिबिलिटी भी होनी चाहिए। कोई व्यक्ति स्वभाव में अडिगल तो नहीं है। अगर उसमें पलेक्सिबिलिटी का स्तर बेहतर है तो उसे उच्चतम पदों की जिम्मेदारी दी जाती है। इसमें उसके अंदर बड़प्पन कितना है, इसका आकलन भी किया जाता है। एप्टीटयूड टेस्ट में ओरिजनेलिटी और मौलिकता को भी देखा जाता है। ऐसे चंद ही व्यक्ति होते हैं, जो अलग किस्म के आइडिया से लैस होते हैं। इस टेस्ट में ओरिजनल आइडिया को देखा व समझा जाता है। इसे बहुविध सोच के रूप में भी देखा जाता है। यह गुण जिसमें है, उसमें अध्यापक, लेखक, अभिनेता, संगीतज्ञ और आविष्कारक बनने की क्षमता होती है।



## प्रोफेशनल लाइफ में रख रहे हैं कदम अपनाएं ये टिप्स

कॉलेज लाइफ को अलविदा कहकर प्रोफेशनल वर्ल्ड में कदम रखने कम चुनौतीपूर्ण नहीं है। कई युवाओं के लिए कॉलेज ग्रेजुएशन पूरा होने और अपने पहले जॉब की शुरुआत काफी तनावपूर्ण होती है। कॉलेज पूरा करने के बाद आपको जॉब हंटिंग, इंटरव्यू देना होता है और वास्तविकता का सामना करना इतना आसान नहीं है। कॉलेज स्टूडेंट से एक प्रोडक्टिव एम्प्लॉई बनने का यह ट्रांजिशन सफल बनाने के लिए कुछ बातों को समझना जरूरी है। इन मुद्दों को समझकर और उनके लिए तैयार रहकर इस बदलाव को आसान बना सकते हैं।

कॉलेज जाने और नौकरी पर जाने में बहुत फर्क है। आप जॉब में बंक नहीं मार सकते। आप पैसे देकर ट्यूशन नहीं ले रहे बल्कि आपको पे किया जा रहा है। इसलिए ट्यूशन की तरह मन न होने पर आप काम पर नहीं जाने का मन नहीं बना सकते। आपको नौकरी में आठ घंटे तो काम करना ही पड़ता है।

कॉलेज का समय प्रयोग का समय होता है। हम यहां थोड़ा गैर जिम्मेदार हुए तो चलेगा लेकिन प्रोफेशनल लाइफ में ऐसा नहीं है। कॉलेज में गैर जिम्मेदार होने का मतलब खराब ग्रेड लेकिन वर्कलेस पर अनप्रोफेशनल होना मतलब आपके नौकरी की छुट्टी। प्रोफेशनल का मतलब ही सेल्फ-स्टार्टर होता है। कॉलेज से ज्यादा डेडलाइन का सामना आपको प्रोफेशनल वर्ल्ड में करना होगा।

ग्रेजुएशन या पोस्ट ग्रेजुएशन के बाद आपके दिमाग में अपना स्पष्ट करियर पाथ होना चाहिए लेकिन अगर आपका पहला जॉब अपनी योजना से मेल नहीं खाता है तो घबराइए नहीं।

कॉलेज छोड़ने और प्रोफेशनल दुनिया में कदम रखने में बहुत चीजें बदलती हैं। हां, अगर आप दोपहर तक सोते रहते हैं या रात फिल्में देखते हैं तो यह सब आपको बंद करना पड़ेगा। आपकी डाइट भी बदलेगी। लाइफस्टाइल के बदलावों के लिए तैयार रहें। कॉलेज लाइफ खत्म होने का मतलब नहीं कि आपको लाइफ से फन गायब हो गया। आप अभी भी टैवल कर सकते हैं, दोस्तों के साथ समय बिता सकते हैं और नए व रोमांचक चीजें सीख सकते हैं। इस समय आपको देखना होगा कि किस तरह से मनोरंजन करें ताकि आप अपनी जॉब की जिम्मेदारी भी अच्छे से निभा पाएं।



### अतीक और अशरफ हत्या के आरोपितों से फिर पूछताछ होगी

प्रयागराज । माफिया अतीक अहमद और उसके भाई खालिद अजीम उर्फ अशरफ की हत्या के आरोपितों से फिर पूछताछ होगी। सभी सवालों का प्रमाणिक और संतोषजनक जवाब न मिलने पर नाकों टैस्ट या लाई डिटेक्टर टैस्ट कराने की तैयारी है। अभियुक्तों से पूछताछ के लिए न्यायिक आयोग भी आ सकता है। जेल में पूछताछ इस कारण होनी है, कि उन्हें कस्टडी रिमांड पर नहीं लिया जा सकता है। मुख्य न्यायिक मजिस्ट्रेट दिनेश कुमार गौतम की ओर से आरोपितों की कई बार न्यायिक अभिरक्षा बढ़ाई गई है। 15 अप्रैल की रात शूटरों ने कालिन्ग अस्पताल में अतीक अहमद और उसके भाई अशरफ की गोली मारकर हत्या कर दी थी। पुलिस ने तीनों को मौके से दबोच लिया था। पुलिस पूछताछ में पता चला था कि लवलेख बांदा, सनी सिंह हमीरपुर और अरुण मौर्य कासांज का रहने वाला है। इसके पास से त्रिकुंए निर्मित जिगाना, गिरसान और एक कटरी मेड पिस्टल बरामद हुई थी। एसआईटी ने शूटरों को पांच दिन के लिए पुलिस कस्टडी रिमांड में लेकर पूछताछ की। इस दौरान पता चला कि दिल्ली के गोपी गैंग ने सनी को विदेशी पिस्टल रखने के लिए दिया था लेकिन गोपी की हत्या के बाद पिस्टल लेकर अपने घर भाग निकला। इसके बाद अपना नाम कमाने के लिए अतीक और अशरफ को मौत की नींद सुला दी। हालांकि प्रत्यक्षदर्शी के बयान से कुछ नई जानकारी मिली है, जिसके संबंध में शूटरों से पूछताछ की जानी है।


### घाटी में फिर टारगेट किलिंग, गैर-मुस्लिम मजदूर की गोली मारकर हत्या

-कश्मीर फीडम फाइटर ने ली हत्या की जिम्मेदारी

श्रीनगर । जम्मू-कश्मीर के अनंतनाग जिले में लश्कर-ए-तैयबा के आतंकवादियों ने एक गैर-मुस्लिम मजदूर की गोली मारकर हत्या कर दी। मजदूर की हत्या उस समय हुई जब वह दूध खरीदने के लिए बाजार जा रहा था। पुलिस ने बताया कि मजदूर की पहचान जम्मू क्षेत्र के उधमपुर जिले के दीपू के रूप में की गई है, जो जंगल में डेढ़ सालों से एक सर्कस में काम करता था। सर्कस से जुड़े लोगों के पास अपनी सुरक्षा भी थी। मजदूर की हत्या की जिम्मेदारी लश्कर-ए-तैयबा ने ली है। पुलिस के मुताबिक, दीपू दूध खरीदने के लिए नजदीकी बाजार गया था, तभी मोटरसाइकिल से आए दो युवकों ने रात साढ़े आठ बजे दीपू को करीब से तीन गोलियां मारी। पुलिस ने बताया कि दीपू को अस्पताल ले जाया गया, जहां चिकित्सकों ने मृत घोषित कर दिया। अतिरिक्त पुलिस महानिदेशक विजय कुमार स्थिति पर करीबी नजर रख रहे हैं और उन्होंने जिला पुलिस को जल्द से जल्द हत्यारों को पकड़ने के लिए तलाश अभियान तेज करने का निर्देश दिया है। लश्कर-ए-तैयबा से जुड़े एक संगठन कश्मीर फीडम फाइटर ने इस हत्या की जिम्मेदारी ली है। इस साल जम्मू-कश्मीर में यह तीसरा लक्षित हमला है। आतंकवादियों - ने 27 फरवरी को एक कश्मीरी पंडित बैंक गाँव - 43 वर्षीय संजय कुमार की गोली मारकर हत्या कर दी थी। संजय कुमार भी पुलवामा जिले में एक दुकान से किराने का सामान खरीद रहे थे। उससे कुछ दिन पहले, जम्मू-कश्मीर के एक पुलिसकर्मी का बेटा एक हमले में घायल हो गया था।

### देश में मुसलमानों से नफरत करने का फैशन बन गया : नसीरुद्दीन शाह

मुंबई । अभिनेता नसीरुद्दीन शाह अपने बयानों को लेकर अक्सर सुर्खियों में रहते हैं। बेबाक अंदाज से अपनी बात को रखने वाले नसीरुद्दीन शाह फिर से अपने बयान के लेकर सुर्खियों में हैं। उन्होंने कहा कि हमारे देश में पढ़े लिखे लोगों के बीच भी मुसलमानों से नफरत करने का फैशन बन गया है। नसीरुद्दीन शाह ने एक इंटरव्यू दिया है, जिसमें उन्होंने अपनी इस नाराजगी को जाहिर करते हुए बेबाक अंदाज में कहा कि मुस्लिम समुदाय के खिलाफ नफरत लोगों के दिमाग में बुराई से भरी जा रही है। नसीरुद्दीन शाह ने हाल ही में कहा कि चल रही फिल्मों में वहीं दिखाया जा रहा है जो आजकल समाज में हो रहा है और ये सब इस्लामोफोबिया। उन्होंने कहा, बेशक, यह चिंताजनक समय है। इस समय एक धर्म विशेष के खिलाफ देश में प्रोपेगेंडा फैलाया जा रहा है। फिल्म में वहीं दिख रहा है जो हमारे आसपास हो रहा है। अभिनेता ने कहा कि पढ़े-लिखे लोगों में भी मुसलमानों से नफरत करना आजकल फैशन बन गया है। लोगों ने बहुत बुराई से ये नैरेटिव सेट किया है। उन्होंने सवाल खड़े करते हुए कहा, हम धर्मनिरपेक्ष इस लोकतंत्र की बात करते हैं, तब आप हर चीज में धर्म का परिचय क्यों दे रहे हैं? उन्होंने कहा कि मुझे उम्मीद है कि ये खत्म हो जाएगा, लेकिन यह निश्चित रूप से इस समय अपने चरम पर है।



### रिजर्व बैंक का दो हजार रु. के नोट चलन से वापस लेने का फैसला नक्सलियों को झटका : पुलिस

नागपुर । रिजर्व बैंक द्वारा 2,000 रुपये के नोट चलन से वापस लेने की घोषणा से नक्सलियों को झटका लगा है क्योंकि जबर्न वसूली के जरिए एकत्र किया गया धन मुख्य रूप से इसी मूल्य का है। महाराष्ट्र के एक वरिष्ठ पुलिस अधिकारी ने मंगलवार को यह दावा किया। उन्होंने बताया कि नक्सल प्रभावित गढ़चिरोली जिले में पुलिस सर्तक है क्योंकि नक्सली अपने पास पड़े 2,000 रुपये के नोट बदलने के लिए सक्रिय हो गए हैं। पुलिस के अनुसार, पड़ोसी राज्य छत्तीसगढ़ के बीजापुर जिले में दो लोगों को पास से पिछले बृहस्पतिवार को छह लाख रुपये मूल्य के 2,000 रुपये के नोट बरामद किए गए थे जो कथित तौर पर एक नक्सली कमांडर के थे। गढ़चिरोली के उप महानिरीक्षक संदीप पाटिल ने 'पीटीआई-भाषा' को बताया कि 2,000 रुपये के नोट वापस लेना नक्सलियों के लिए एक 'झटका' है क्योंकि उनके द्वारा तैयार किये गए नोटों और पीडब्ल्यूडी से वसूला गया सा मुख्य रूप से इसी मूल्य का है, जिसे जंगलों में विभिन्न स्थानों पर छिपाया गया है। उन्होंने बताया कि गढ़चिरोली पुलिस को खुफिया जानकारी मिली है कि नक्सली उनके पास पड़े 2,000 रुपये के नोट को बदलने के लिए सक्रिय हो गए हैं। गौरतलब है कि भारतीय रिजर्व बैंक ने हाल ही में चलन से 2,000 रुपये के नोट वापस लेने की घोषणा की है और लोगों से उन्हें बैंकों में जमा करने या 30 सितंबर तक उन्हें बदलने को कहा है।



### अयोध्या के संतों ने अब पॉक्सो अधिनियम में संशोधन की मांग की

लखनऊ । संतों ने अब अयोध्या में यौन अपराधों से बच्चों के संरक्षण (पॉक्सो) अधिनियम में संशोधन की मांग की है। उनका दावा है कि पॉक्सो का दुरुपयोग किया जा रहा है। श्री राम जन्मभूमि तीर्थ क्षेत्र ट्रस्ट के अध्यक्ष महंत नृत्य गोपाल दास के उत्तराधिकारी महंत कमल नयन दास ने कहा कि डब्ल्यूएफआई के प्रमुख और भाजपा सांसद बृजभूषण शरण सिंह को पॉक्सो के कारण परेशान किया जा रहा है। राष्ट्रीय राजधानी में बृज भूषण के खिलाफ देश के शीर्ष फलवानों का लगातार विरोध प्रदर्शन हो रहा है, जिन पर यौन शोषण का आरोप लगाया गया है। कमल नयन दास ने कहा कि पॉक्सो एक्ट का दुरुपयोग कर निंदित लोगों को प्रताड़ित किया जा रहा है। उनके खिलाफ झूठे आरोप लगाए जा रहे हैं, खासकर संतों, महंतों और राजनेताओं पर। संत 5 जून को अयोध्या के राम कथा पार्क में एक रैली में पॉक्सो अधिनियम में संशोधन की मांग करेंगे। पूर्व न्यायाधीश और कानूनी विशेषज्ञ भी रैली में भाग लेंगे। बृजभूषण 5 जून को अयोध्या में जन चेतना रैली कर रहे हैं, इसमें संत हिस्सा लेंगे। इस रैली को बीजेपी सांसद द्वारा शक्ति प्रदर्शन बताया जा रहा है। हरमना गद्दी के महंत गौरीशंकर दास ने बृजभूषण द्वारा कुश्ती को नई ऊंचाइयों पर ले जाने के प्रयासों की सराहना की। उन्होंने भाजपा सांसद पर लगे यौन उत्पीड़न के सभी आरोपों को फजी भी करार दिया है।

## आम चुनाव में भाजपा के खिलाफ विपक्ष को एकजुट होने में कुछ और समय लगेगा: चिदंबरम

कोलकाता (एजेंसी)। कांग्रेस के वरिष्ठ नेता और सांसद पी. चिदंबरम ने कहा कि आगामी लोकसभा चुनाव में भाजपा के खिलाफ विपक्षी दलों को एकजुट होने में थोड़ा समय लगेगा। आम चुनाव की रणनीति के बारे में पूछने पर कांग्रेस नेता ने कहा, 'जैसे विचार से, अगर गैर-बीजेपी विपक्षी दल एक साथ हो जाते हैं, तब संभव है कि 450 सीटों पर हम एक आम उम्मीदवार के साथ भाजपा के खिलाफ चुनाव लड़ सकते हैं। लेकिन यह एक आकांक्षा है। पार्टियों 12 जून को पटना में बैठक कर रही हैं। यह कार्य प्रगति पर है। यह होगा लेकिन इसमें कुछ समय लगेगा। चिदंबरम ने कहा, गैर-भाजपा दलों के बीच एकजुटता का काम जारी है। कांग्रेस नेता ने कहा कि उनका मानना है कि



विपक्षी दल 'एक-दूसरे के करीब आ रहे हैं, लेकिन अभी कुछ दूरी तय करनी है।' सूत्रों के मुताबिक 12 जून को पटना में विपक्षी दलों की बैठक होने की संभावना है। चिदंबरम ने कहा कि उन्हें उम्मीद है कि अगले कुछ महीनों में प्रक्रिया तेज होगी। साथ ही पूर्व केंद्रीय वित्त मंत्री चिदंबरम ने राज्यों में मजबूती के आधार पर कांग्रेस का समर्थन करने के संबंध में तृणमूल कांग्रेस (टीएमसी) प्रमुख ममता बनर्जी के बयान का स्वागत कर कहा कि उन्हें बातचीत शुरू करनी चाहिए। ममता बनर्जी ने कहा था कि 2024 के आम चुनावों के लिए कांग्रेस जहां मजबूत है,

वहां कांग्रेस का समर्थन किया जाएगा बदले में कांग्रेस को भी क्षेत्रीय दलों का समर्थन करना होगा। यह पूछने पर कि हाल में संपन्न कर्नाटक चुनावों में भारतीय जनता पार्टी (भाजपा) पर कांग्रेस की भारी जीत का क्या असर हो सकता है, चिदंबरम ने कहा कि 2024 के चुनावों को लेकर परिणामों की भविष्यवाणी करना 'बहुत जल्दबाजी' होगी, लेकिन उनका मानना है कि इसका 'सकारात्मक प्रभाव' पड़ेगा। वहीं आम चुनावों से पहले मध्यप्रदेश, राजस्थान, छत्तीसगढ़, तेलंगाना और मिजोरम में होने वाले विधानसभा चुनावों का जिक्र कर चिदंबरम ने कहा कि कांग्रेस को कर्नाटक में शुरू हुई जीत का सिलसिला जारी रखने के लिए सभी प्रयास करने चाहिए।

### यूपी में बच्चियों के साथ रेप और यौन शोषण के मामले बढ़ने पर हाईकोर्ट चिंतित

प्रयागराज । उत्तर प्रदेश में मासूम बच्चियों के साथ रेप और यौन शोषण के मामले बढ़ने पर हाईकोर्ट ने चिंता जाहिर की है। इलाहाबाद हाईकोर्ट ने अंबोध बच्चियों के साथ बढ़ रहे दुर्कर्म के मामलों पर चिंता जताकर कहा कि बहुत सारे मामलों की रिपोर्ट नहीं होती है। साथ ही कोर्ट ने कहा कि बच्चे इस कुकृत्य से अनभिज्ञ होते हैं और बलाकारियों का प्रतिरोध करने में भी सक्षम नहीं होते हैं। इसके बाद वे दरिदो के आसान शिकार होते हैं। हाईकोर्ट ने कहा कि इस तरह के आरोपियों को निर्दयातापूर्वक और कठोरतम सजा दी जानी चाहिए। दरअसल, कोर्ट आगरा की दीकी पुलिस स्टेशन में दर्ज हुए मामलों में सुनवाई कर रहा है। यहां पर सात साल की बच्चों के साथ दुर्कर्म की शिकायत थाने में दी गई थी और इसमें केस दर्ज हुआ है। याची पर सात वर्षीय बच्चों के साथ दुर्कर्म करने का गंभीर आरोप है। हाईकोर्ट में याची ने कहा कि उस गलत फसाया गया है, जबकि मेडिकल रिपोर्ट में दुर्कर्म की पुष्टि नहीं हुई है। उधर, सरकारी अधिकारियों ने जमानत अर्जों का विरोध कर कोर्ट में कहा कि आरोपी के खिलाफ पर्याप्त साक्ष्य मौजूद है। हालांकि, मामले की गंभीरता को देखकर हाईकोर्ट के जस्टिस संजय कुमार सिंह ने आरोपी की जमानत खारिज कर दी है।

## आम चुनाव से पहले सॉफ्ट हिंदुत्व के रास्ते पर अखिलेश यादव

यूपी के कई मंदिरों में हवन पूजन और ट्रेनिंग की योजना

लखनऊ (एजेंसी)। समाजवादी पार्टी प्रमुख और पूर्व सीएम अखिलेश यादव अब भारतीय जनता पार्टी का मुकाबला करने सॉफ्ट हिंदुत्व का रास्ता अपनाते की तैयारी कर रहे हैं। पार्टी ने कई मंदिरों में हवन पूजन और ट्रेनिंग की योजना बनाई है। खास बात है कि बीते चार चुनावों में सपा कोई खास प्रदर्शन नहीं कर सकी है। सपा की कोशिशों को अयोध्या में राम मंदिर के उद्घाटन से भी जोड़कर देखा जा रहा है। आम चुनाव से पहले सपा ने प्लान हिंदुत्व के पहले चरण के लिए लखीमपुर खीरी जिले के देवकली को चुना है। देवकली का संबंध महाभारत से भी है। मंदिर से सटे कॉलेज परिसर में सपा दो दिनों के ट्रेनिंग कैंप का भी आयोजन करेगी। इसके बाद पार्टी देवकली से करीब 100 किमी दूर नेमीशरण धाम की ओर जाने वाली है। सीतापुर जिले की इस जगह पर सपा दूसरे चरण का ट्रेनिंग कैंप 9 और 10 जून को आयोजित करेगी। संभावनाएं हैं, अखिलेश सहित सपा के कई वरिष्ठ नेता नेमीशरण में हवन कर सकते हैं। सपा विधायक रामपाल यादव ने कहा, राष्ट्रीय अध्यक्ष अखिलेश यादव सहित पार्टी के सभी नेता नेमीशरण धाम का दौरा कर ट्रेनिंग कैंप की शुरुआत से पहले



हवन करने वाले हैं। चक्रतीर्थ, ललिता देवी मंदिर और व्यास गढ़ी में धार्मिक अनुष्ठान किए जाएंगे। खास बात है कि चार लोकसभा क्षेत्र सीतापुर, धौराहरा, मिशरखि और मोहनलालगंज नेमीशरण धाम के पास हैं। हाल ही में मुख्यमंत्री योगी आदित्यनाथ सरकार ने नेमीशरण के लिए धार्मिक पर्यटन बनाने की योजना बनाई है। सपा के वरिष्ठ नेता ने कहा, बीते साल विधानसभा चुनाव में सपा को मुस्लिम वोट मिल गए थे, लेकिन पार्टी भाजपा को सत्ता से नहीं हटा सकी। साल 2019 के लोकसभा चुनाव में जब सपा और

### राज्य चुनाव आयुक्त की नियुक्ति को लेकर ममता सरकार और राज्यपाल के बीच खींचतान



कोलकाता (एजेंसी)। पश्चिम बंगाल में राज्य चुनाव आयुक्त की नियुक्ति को लेकर राजभवन और राज्य सचिवालय के बीच खींचतान होती दिख रही है, क्योंकि ममता सरकार द्वारा सुझाए नामों को अभी तक राज्यपाल सी.वी. आनंद बोस के कार्यालय की ओर से स्वीकृति नहीं मिल सकी है। इसके बजाय, गवर्नर हाउस ने अन्य नाम की मांग की है। इस बीच, राज्य में एक प्रशासनिक संकट पैदा हो गया है, क्योंकि पूर्व राज्य चुनाव आयुक्त सौरव दास का कार्यकाल सोमवार को समाप्त हो गया। प्रारंभ में, सचिवालय ने नए राज्य चुनाव आयुक्त के रूप में बंगाल के पूर्व मुख्य सचिव राजीव सिन्हा के नाम की सिफारिश की थी। हालांकि, सूत्रों ने कहा कि राज्यपाल उस

### दिल्ली हाईकोर्ट से सिसोदिया को झटका, सुप्रीम कोर्ट जाने की तैयारी

नई दिल्ली (एजेंसी)। दिल्ली हाईकोर्ट ने सीबीआई मामले में आप नेता मनीष सिसोदिया की जमानत याचिका को खारिज किया है। वहीं, इसके पहले सोमवार को ईडी मामले में हाईकोर्ट ने उनकी जमानत याचिका को खारिज किया था। इसके बाद सिसोदिया ने जमानत के लिए सुप्रीम कोर्ट का रुख किया है। दिल्ली के पूर्व उपमुख्यमंत्री सिसोदिया जमानत पर दिल्ली हाईकोर्ट के फैसले के खिलाफ सुप्रीम कोर्ट का रुख करने वाले हैं। दिल्ली उच्च न्यायालय ने दिल्ली में पिछली शराब नीति के कार्यान्वयन में भ्रष्टाचार का आरोप लगाते हुए सीबीआई मामले में सिसोदिया की जमानत याचिका खारिज कर दी थी। अदालत ने सिसोदिया की जमानत खारिज कर कहा कि सिसोदिया शक्तिशाली व्यक्ति हैं, अगर उन्हें जमानत मिलती है, तब वह गवाहों को प्रभावित कर सकते हैं। अदालत ने सिसोदिया की जमानत याचिका खारिज कर कहा, इस चरण में उन्हें जमानत पर रिहा करने के लिए इच्छुक नहीं है, क्योंकि उनकी रिहाई चल रही जांच पर प्रतिकूल प्रभाव डाल सकती है और प्रगति को गंभीर रूप से बाधित कर सकती है। उल्लेखनीय है कि इससे पहले मंगलवार (23 मई) को राजउ एवैनु कोर्ट ने आबकारी घोटाले में सिसोदिया की न्यायिक हिरासत एक जून तक के लिए बढ़ दी थी। उन्हें आबकारी घोटाले से जुड़े ईडी के मनी लॉन्ड्रिंग मामले में न्यायिक हिरासत की अवधि खत्म होने पर कोर्ट में पेश किया गया था।

## अमेरिका यात्रा के दौरान कई कार्यक्रमों में शामिल होंगे राहुल गांधी

-स्टेनफोर्ड यूनिवर्सिटी में भाषण और सांसदों के साथ बैठक शामिल

नई दिल्ली (एजेंसी)। कांग्रेस के पूर्व अध्यक्ष और पूर्व सांसद राहुल गांधी अमेरिका दौरे के दौरान कई कार्यक्रमों में शिरकत करने वाले हैं, इसमें कैलिफोर्निया की स्टेनफोर्ड यूनिवर्सिटी में भाषण और सांसदों, थिंक टैंक और अन्य लोगों के साथ बैठकें शामिल हैं। कांग्रेस के सूत्र ने कहा कि मंगलवार को राहुल गांधी अमेरिका यात्रा के लिए रवाना हो जाएंगे, एक सप्ताह के दौरे में वह कई कार्यक्रमों में शामिल होने वाले हैं। राहुल गांधी वाशिंगटन डीसी में कई कार्यक्रमों में भाग लेंगे, इसमें भारतीय लोकतंत्र के भविष्य, भाषण की स्वतंत्रता और टिकाऊ और समावेशी आर्थिक विकास और नेशनल प्रेस क्लब में उनका भाषण शामिल है। वाशिंगटन डीसी में, राहुल गांधी सांसदों और थिंक टैंकों के साथ मिलने और भारतीय-अमेरिकी उद्यमी फ्रेंक इस्लाम और शीर्ष व्यापारिक नेताओं, सीनेटर्स और कांग्रेसियों द्वारा आयोजित रात्रिभोज में भी शामिल होने वाले हैं। वाशिंगटन डीसी में कार्यक्रम पूरा करने के बाद, कांग्रेस नेता सैन फ्रांसिस्को जाएंगे, जहां राहुल सिलिकॉन वैली में भारतीय डायस्पोरा, उद्यम पूंजीपतियों, तकनीकी अधिकारियों और छात्रों के साथ बातचीत करने वाले हैं। वह अतिरिक्त शिफथल इंटेलिजेंस पर सिलिकॉन वैली के वरिष्ठ प्रौद्योगिकी अधिकारियों के साथ भी बातचीत करने वाले हैं। सूत्र ने कहा कि राहुल गांधी कैलिफोर्निया के स्टेनफोर्ड विश्वविद्यालय में व्याख्यान देने का भी कार्यक्रम है और उसी शाम भारतीय समुदाय से मिलने का कार्यक्रम है। इसके बाद कांग्रेस नेता न्यूयॉर्क जाएंगे, जहां वह हार्वर्ड विश्वविद्यालय के हार्वर्ड क्लब में विचारकों के साथ बैठक करने वाले हैं। वह दोपहर के भोजन के कार्यक्रम में भी भाग लेंगे और रचनात्मक उद्योग में सफल भारतीय अमेरिकियों के समूह से मिलने वाले हैं। 4 जून को राहुल गांधी आईओसी (इंडोनेशिया ओवरसीज कांग्रेस) यूएस द्वारा आयोजित न्यूयॉर्क में जेविटस सेंटर में एक जनसभा को संबोधित करने वाले हैं। इसके

शामिल होने वाले हैं। वाशिंगटन डीसी में कार्यक्रम पूरा करने के बाद, कांग्रेस नेता सैन फ्रांसिस्को जाएंगे, जहां राहुल सिलिकॉन वैली में भारतीय डायस्पोरा, उद्यम पूंजीपतियों, तकनीकी अधिकारियों और छात्रों के साथ बातचीत करने वाले हैं। वह अतिरिक्त शिफथल इंटेलिजेंस पर सिलिकॉन वैली के वरिष्ठ प्रौद्योगिकी अधिकारियों के साथ भी बातचीत करने वाले हैं। सूत्र ने कहा कि राहुल गांधी कैलिफोर्निया के स्टेनफोर्ड विश्वविद्यालय में व्याख्यान देने का भी कार्यक्रम है और उसी शाम भारतीय समुदाय से मिलने का कार्यक्रम है। इसके बाद कांग्रेस नेता न्यूयॉर्क जाएंगे, जहां वह हार्वर्ड विश्वविद्यालय के हार्वर्ड क्लब में विचारकों के साथ बैठक करने वाले हैं। वह दोपहर के भोजन के कार्यक्रम में भी भाग लेंगे और रचनात्मक उद्योग में सफल भारतीय अमेरिकियों के समूह से मिलने वाले हैं। 4 जून को राहुल गांधी आईओसी (इंडोनेशिया ओवरसीज कांग्रेस) यूएस द्वारा आयोजित न्यूयॉर्क में जेविटस सेंटर में एक जनसभा को संबोधित करने वाले हैं। इसके



पहले दिन में, आईओसी के अध्यक्ष सैम पित्रोदा ने कहा, उनकी (राहुल गांधी) यात्रा का उद्देश्य विभिन्न व्यक्तियों, संस्थानों और मीडिया के साथ जुड़ना और नए सिरे से बातचीत शुरू करना है, जिसमें दुनिया भर में स्वतंत्रता, समावेश, स्थिरता, न्याय, शांति और अवसरों पर ध्यान देने के साथ वास्तविक लोकतंत्र के साझा मूल्यों और दृष्टि को बख्वा देने के लिए संयुक्त राज्य अमेरिका और विश्वों में संख्या में बढ़ रहे भारतीय प्रवासी भी शामिल हैं। इसके अलावा मार्च में गांधी ब्रिटेन गए थे और वहां कई कार्यक्रमों में शामिल हुए थे।

## चीन-पाकिस्तान को सीडीएस अनिल चौहान का सख्त संदेश, सीमा पर नहीं बिगड़ने देंगे हालात

नई दिल्ली (एजेंसी)। चीफ ऑफ डिफेंस स्टाफ जनरल अनिल चौहान ने 30 मई को एक प्रेस कॉन्फ्रेंस को संबोधित किया। उनसे उत्तरी सीमाओं पर पीएलए की तैनाती के बारे में पूछा गया। इस पर उन्होंने जवाब दिया कि उत्तरी सीमाओं पर पीएलए की तैनाती दिन-ब-दिन नहीं बढ़ रही है, यह उसी स्तर पर है, जैसी 2020 में थी। इसलिए एक चुनौती है और सशस्त्र बल हर तरह के कदम उठा रहे हैं ताकि वहां कोई अनिष्ट स्थिति नहीं हो। हम 2-दरमियां और डेमचोक को छोड़कर सभी जगहों पर वापस जाने में सफल रहे हैं और बातचीत जारी है। चीफ ऑफ डिफेंस स्टाफ जनरल अनिल चौहान ने मंगलवार को मणिपुर में चुनौतियां खत्म नहीं हुई हैं, लेकिन उम्मीद जताई कि कुछ समय में चीजे ठीक हो जाएंगे। उन्होंने कहा कि पूर्वोत्तर राज्यों की स्थिति अब उग्रवाद से संबोधित नहीं है। मणिपुर की स्थिति का काउंटर-इन्सर्जेंसी से कोई लेना-देना नहीं है और मुख्य रूप से दो जातियों के बीच टकराव है। यह कानून और व्यवस्था की तरह की स्थिति है और हम राज्य सरकार की मदद कर रहे हैं। हमने बेहतर काम किया है और बड़ी संख्या में लोगों को जान बचाई है। मणिपुर में चुनौतियां खत्म नहीं हुई हैं



और इसमें कुछ समय लगेगा लेकिन उम्मीद है कि वे शांत हो जाएंगे। मणिपुर में 3 मई को शुरू हुए जातीय दंगों के बाद से संघर्षों में मरने वालों की संख्या 80 हो गई है। सीडीएस का यह बयान ऐसे समय में आया है जब केंद्रीय गृह मंत्री अमित शाह पूर्वोत्तर राज्य में जातीय

### दलित-ओबीसी उम्मीदवार को हरवाना साबित करता है कि सपा की नीति नहीं बदली है : मायावती



लखनऊ (ईएमएस)। बसपा चीफ मायावती ने विधान परिषद की 2 सीटों में सपा को मिली हार पर कहा कि सपा की दलित व ओबीसी विरोधी पार्टी की घड्यंत्रकारी नीति थोड़ा भी बदलाव नहीं आया है। बसपा मुखिया मायावती ने टीवी में लिखा कि यूपी विधान परिषद की दो सीटों के लिए हुए उपचुनाव में हार निश्चित होने के बावजूद चुनाव में सपा द्वारा दलित व ओबीसी उम्मीदवार को खड़ा करना हरवाना और इनकी अनदेखी करना साबित करता है कि इन वगैरे के प्रति सपा की घड्यंत्रकारी नीति थोड़ी भी नहीं बदली। उन्होंने लिखा कि सपा की सरकारों के दौरान इनकी ऐसी ही संकीर्ण व घृणित राजनीति से दलितों व अन्य पिछड़ा समाज के लोगों का काफी अहित होता रहा है। इसीलिए आगे ऐसे नुकसान से बचने के लिए इन वगैरे के लोगों को सावधान रहने की जरूरत है। गौरतलब है कि विधान परिषद की दो सीटों के उपचुनाव में सपा को बड़ा झटका लगा है। दोनों ही सीटों पर उम्मीद के मुताबिक भाजपा ने जीत दर्ज कर ली है। भाजपा के मानवेंद्र सिंह को 280 व पद्मसेन को 279 मत मिले। इसी प्रकार सपा के रामजतन राजभर को 115 व रामकरन निर्मल को 116 मत मिले।

# समस्या आपकी हमें भेजे

अपने क्षेत्र में समस्याएं  
हमें लिखे या बताएं  
और समस्याएं का हल  
संबंधित विभाग से मिलेगा  
मोबाईल:-987914180  
या फोटा, वीडियो हमें भेजे

## कार्यालय ऑफिस

क्रांति समय दैनिक समाचार  
में प्रेसनोट, नोटिस, वेपार  
संबंधित संपर्क करें

पता:- एस.टी.पी.आई-सुरत-395023

संपर्क नं.-9879141480

ईमेल:-krantisamay@gmail.com

## कार्यालय ऑफिस

क्रांति समय दैनिक समाचार  
भारत के अन्य राज्यों में जिला ब्यूरो  
और अन्य शहर, ग्राम में पत्रकारों  
की नियुक्त के लिए आवेदन कर सकते हैं

पता:- एस.टी.पी.आई-सुरत-395023

संपर्क नं.-9879141480

ईमेल:-krantisamay@gmail.com